

कलेक्टर श्रीमती चौहान ने शिक्षा नगर स्कूल में परीक्षा केन्द्र का किया निरीक्षण

भारतमैत संवाददाता

ग्वालियर। माध्यमिक शिक्षा मंडल मध्यप्रदेश द्वारा हायर सेकेण्ड्री व हाईस्कूल परीक्षा दिनांक 10 फरवरी से 7 मार्च 2026 तक 91 परीक्षा केन्द्रों पर आयोजित की जा रही है। परीक्षा के दौरान सभी केन्द्रों पर सुरक्षा के पुख्ता प्रबंधन किए गए हैं। परीक्षा केन्द्रों पर अधिकारियों द्वारा औचक

निरीक्षण भी किया गया। कलेक्टर श्रीमती रुचिका चौहान ने शिक्षा नगर स्थित परीक्षा केन्द्र का निरीक्षण किया और वहां पर सभी व्यवस्थाओं को देखा। मध्यप्रदेश बोर्ड परीक्षा मंगलवार से



प्रारंभ हो गई है। प्रथम दिन कक्षा 12 वीं के अंग्रेजी विषय की परीक्षा हुई। परीक्षा के लिए शिक्षानगर में बनाए गए परीक्षा केन्द्र का कलेक्टर श्रीमती रुचिका चौहान ने निरीक्षण कर परीक्षा केन्द्र में सभी व्यवस्थाओं का

जायजा लिया। कलेक्टर श्रीमती चौहान ने परीक्षा केन्द्रों पर कानून व्यवस्था की स्थिति को दुष्टित रखते हुए भारतीय नागरिक सुरक्षा संहिता 2023 की धारा-163 के तहत समस्त परीक्षा केन्द्रों के 100 मीटर के दायरे में 4 या 4 से अधिक व्यक्तियों के समूह के रूप में या अन्य किसी प्रकार से एकत्रित होने पर प्रतिबंध लगाया है।

श्री राम के आदर्शों पर चलने को बैठक में पंजाबी समाज (झंग बिरादरी) भारी संख्या में हुआ एकत्रित



ग्वालियर प्राचीन काल से चली आ रही श्री आदर्श रामलीला समिति हनुमान नगर आदर्श कॉलोनी (झंग बिरादरी) द्वारा होली के पावन पर्व पर होने वाले रामलीला मंचन का समय नजदीक आते ही पंजाबी समाज में हर्ष की लहर दौड़ पड़ती है जिसमें अन्य प्रान्तों से भी भारी संख्या में समाज के लोग परिवार सहित हर वर्ष आते हैं रामलीला मंचन 26 फरवरी से 5 मार्च तक रहेगा इसके लिए आज समिति के अध्यक्ष हरिओम नागपाल पंजाबी सेवा समिति के अध्यक्ष मोहनलाल अरोड़ा की अध्यक्षता में एहम बैठक रखी गई जिसमें मंचन की तैयारी को लेकर समितियों का गठन किया गया जिसमें आए हुए राम भक्तों ने स्वयं रामलीला की सेवा के लिए अपना नाम लिखवाया? बैठक में भरत कथुरिया, आदर्श कॉलोनी पंचायत के अध्यक्ष बलवंत जी मदान, हनुमान नगर पंचायत के अध्यक्ष प्रमोद पाहवा, सोमनाथ जी अनेजा, किशन लाल नागपाल, रवि बत्रा, कश्मीरी लाल बत्रा, प्रवीण नागपाल, मिरजोश गुलाटी, कश्मीरी लाल खुराना, जगन्नाथ पाहवा, विजय चंचड़, ओमप्रकाश कथुरिया, सुभाष अरोड़ा, अशोक सुनेजा, दीपक कुरडा, सुमितबत्रा, कमल मिगलानी, रवि अनेजा, श्याम सचदेवा, प्रवीण घई, सुरेंद्र जुनेजा, प्रमोद चंचड़, सतीश पाहवा, अशोक अरोड़ा, राजू कवातड़, राजू बड़वाला, दिलीप गुगनानी, नरेश अरोड़ा, राम अरोड़ा, रिकू कथुरिया, अशोक गुगनानी, विश्वास अरोड़ा, बलदेव खुराना, राजू भुटियाणी, रोहित सचदेवा, रिकू बेरी, हार्दिक खुराना, मोडिया प्रभावी राजू पंडित सहित सैकड़ों राम भक्त बैठक में पहुंचे।

निःशुल्क प्रसादी वितरण के लिए अचलेश्वर भक्तों को मिले अनुमति, आज देंगे धरना

महाशिवरात्रि पर उमड़ने वाली भीड़ के लिए सुगम, निर्विघ्न वैकल्पिक मार्ग निर्धारित करने की भी मांग

भारतमैत संवाददाता

ग्वालियर, महाशिवरात्रि पर्व पर ग्वालियर के सबसे बड़े शिव मंदिर - श्री अचलेश्वर महादेव - पर लगने वाले विशाल मेले में उमड़ने वाली श्रद्धालुओं की लाखों की भीड़ को देखते हुए मंदिर प्रबंधन एवं जिला प्रशासन द्वारा सुरक्षा के पुख्ता इंतजाम किए जाएं। भीड़ की आवाजाही को सुगम एवं निर्विघ्न बनाने के लिए वैकल्पिक मार्ग तय किए जाएं। पूर्व के आदेश में संशोधन कर श्रद्धालुओं की धार्मिक भावनाओं को देखते हुए



सैकड़ों भक्तों ने आज मंदिर परिसर में बृहद बैठक करने के उपरांत न्यास प्रमुख जस्टिस एनके मोदी एवं जिला प्रशासन से उक्त विनम्र अनुरोध करते हुए सुझाव दिए हैं। अचलनाथ के भक्तों ने मंदिर रिसीवर जस्टिस मोदी को इस बाबत अनुरोध पत्र सौंपा है। अचलभक्तों ने कहा कि महाशिवरात्रि पर अचलेश्वर मंदिर आने वाले श्रद्धालुओं की सुरक्षा व्यवस्था को सर्वोच्च प्राथमिकता देना अनिवार्य है लेकिन विगत कई दशकों से यहां पर निःशुल्क प्रसादी वितरण का स्टॉल लगाने की अनुमति नहीं दिया

है। मंदिर प्रबंधन अपनी सुविधा अनुसार कोई अन्य स्थल भी स्वीकृत कर सकता है।

नगर की सभी धार्मिक, सामाजिक संस्थाओं को भी दिया आमंत्रण

श्री अचलेश्वर महादेव मंदिर न्यास के पूर्व सूचना सचिव, ग्वालियर व्यापार मेला व्यापारी संघ के अध्यक्ष महेन्द्र भदकारिया एवं अन्य भक्तों ने मंदिर रिसीवर एवं जिला प्रशासन को अल्टीमेटम दिया है कि यदि निःशुल्क प्रसादी वितरण के काउंटर के लिए उपयुक्त स्थल स्वीकृत नहीं किया गया तो कल बुधवार, 11 फरवरी को दोपहर 12 बजे से अचलेश्वर मंदिर परिसर में अचल बाबा के भक्तों द्वारा शांतिपूर्ण धरना देकर अपना विरोध ज्ञापित किया जाएगा। उन्होंने बाबा अचलेश्वर में आस्था रखने वाली नगर की अन्य सभी धार्मिक, सामाजिक, सांस्कृतिक संस्थाओं के पदाधिकारियों एवं जनप्रतिनिधियों से भी इस धरना आंदोलन में सम्मिलित होने का आमंत्रण दिया है।

निगमायुक्त ने क्षेत्रीय कार्यालय क्रमांक 13,15 एवं 16 का किया निरीक्षण



भारतमैत संवाददाता

ग्वालियर दिनांक 10 फरवरी 2026- नगर निगम आयुक्त श्री संघ प्रिय ने क्षेत्रीय कार्यालय क्रमांक 13,15 एवं 16 का निरीक्षण कर संबंधित अधिकारियों को आवश्यक दिशा निर्देश दिए। नगर निगम आयुक्त श्री संघ प्रिय ने क्षेत्रीय कार्यालय क्रमांक 13,15 एवं 16 का निरीक्षण किया। निरीक्षण के दौरान सभी की उपस्थिति देखी तथा कई कर्मचारी कार्यालय में उपस्थित नहीं मिलने पर

नाराजगी व्यक्त की तथा संबंधित अधिकारी को आवश्यक कार्यवाही के निर्देश दिए। इसके साथ ही समस्त कर्मचारियों के कार्य के संबंध में जानकारी ली तथा क्षेत्रीय कार्यालय के आसपास साफ सफाई करने के निर्देश दिए। इसके साथ ही नामांकन एवं सम्पत्तिकर वसूली की समीक्षा की तथा अधिक से अधिक सम्पत्तिकर वसूलने के निर्देश। सभी कर्मचारियों को निर्देश दिए कि सार्थक एप पर अपनी उपस्थिति अवश्य दर्ज करें।

अपर आयुक्त ने किया साफ सफाई व्यवस्था का निरीक्षण

भारतमैत संवाददाता



ग्वालियर। अपर आयुक्त टी. प्रतीक राव ने वार्ड 1,2 एवं 3 में साफ सफाई व्यवस्था का निरीक्षण किया तथा संबंधित अधिकारियों को समय पर साफ सफाई करने के निर्देश दिए। अपर आयुक्त टी. प्रतीक राव ने वार्ड क्र. 1,2,3 का निरीक्षण किया गया, निरीक्षण के दौरान जगह-जगह कचरे के डिग्रे मुख्यमार्ग पर प्राप्त: 9 बजे के बाद पाये गये उक्त डिग्रे को तत्काल साफ कराया गया एवं चेतावनी देते हुये निर्देश दिये गये की प्रातः 9 बजे से पूर्व मुख्यमार्ग पर डिग्रे को उठाने की कार्यवाही किया जाना सुनिश्चित करें एवं वार्ड क्र. 01 के विभिन्न गलियों में ध्रमण किया गया। ध्रमण के दौरान कर्मचारियों की बोट चेक की गयी। साथ ही स्वास्थ्य विभाग के कर्मचारियों, अधिकारियों को शहर की साफ-सफाई व्यवस्था को सुदृढ़ करने के निर्देश दिए गए। निरीक्षण के दौरान स्वास्थ्य अधिकारी अजय ठाकुर सहित अन्य संबंधित अधिकारी उपस्थित रहे।



कलेक्टर की जन-सुनवाई में आमजनों की समस्याओं की हुई सुनवाई

भारतमैत संवाददाता

ग्वालियर 10 फरवरी 2026/ कलेक्टर में हुई जन-सुनवाई में मंगलवार को आमजनों की समस्यायें सुनी गईं। अपर कलेक्टर श्री कुमार सत्यम एवं जिला पंचायत के मुख्य कार्यपालन अधिकारी श्री सोजान सिंह रावत सहित जिला प्रशासन के अन्य वरिष्ठ अधिकारियों ने एक ढ़ुक एक कर सभी आवेदकों की समस्यायें सुनीं और उनके आवेदनों के निराकरण की रूपरेखा

तय की। मंगलवार को कलेक्टर की जन-सुनवाई में राजस्व, नगर निगम, बिजली, पुलिस इत्यादि से संबंधित समस्यायें प्राप्त हुईं। जमीन संबंधी समस्याओं के त्वरित निराकरण के निर्देश सभी एसडीएम व तहसीलदारों को दिए गए हैं। नगर निगम क्षेत्र की बुनियादी सुविधाओं से संबंधित समस्याओं को तत्परता से निराकृत करने की हिदायत भी नगर निगम के अधिकारियों को दी। जनसुनवाई में मदद की आस में पहुंचे जरूरतमंदों के निःशुल्क इलाज का इंतजाम भी कराया गया।

खास खबर

विभागीय क्रिकेट टूर्नामेंट में जनसंपर्क विभाग को प्रथम मैच में विजय

स्वच्छता प्रीमियर लीग के तहत नगर निगम के खेल विभाग द्वारा आयोजित अंतर्विभागीय क्रिकेट टूर्नामेंट

भारतमैत संवाददाता

ग्वालियर दिनांक 10 फरवरी 2026- नगर निगम द्वारा आयोजित विभागीय खेल प्रतियोगिता के अंतर्गत एमएलबी कॉलेज के ग्राउंड पर चल रहे क्रिकेट टूर्नामेंट में जनसंपर्क विभाग की टीम को पहले ही मैच में विजय घोषित किया गया। टूर्नामेंट के प्रथम मुकाबले में जनसंपर्क विभाग की टीम का सामना लेखा विभाग की टीम से होना था, लेकिन निर्धारित समय पर लेखा विभाग की टीम मैदान पर उपस्थित नहीं हो सकी। मैदान पर प्रतिद्वंद्वी टीम के अनुपस्थित रहने के कारण नियमों के अनुसार जनसंपर्क विभाग की टीम को बिना खेले ही विजेता घोषित कर दिया गया। उल्लेखनीय है कि नगर निगम



आयुक्त श्री संघ प्रिया की पहल पर यह विभागीय क्रिकेट टूर्नामेंट आयोजित किया जा रहा है। इस प्रतियोगिता का उद्देश्य स्वच्छता सर्वेक्षण को लेकर निगम कर्मचारियों में



जागरूकता बढ़ाना, टीम भावना को सशक्त करना तथा स्वास्थ्यपूर्ण वातावरण का निर्माण करना है। टूर्नामेंट में नगर निगम के सभी विभागों की टीमों भाग ले रही हैं।

प्रतियोगिता खेल भावना और उत्साह के साथ आगे बढ़ रही है, जिसमें अधिकारी-कर्मचारी बड़-चढ़कर हिस्सा ले रहे हैं। यह विभागीय क्रिकेट प्रतियोगिता आगामी 17 तारीख तक आयोजित की जाएगी, जिसमें विभिन्न विभागों के बीच रोमांचक मुकाबले देखने को मिलेंगे। विभागीय टीमों के बीच दूसरा मैच मदाखलत 1ह्वा फायर के मध्य हुआ। फायर विभाग की टीम ने 10 ओवर में 108 रनों का लक्ष्य मदाखलत टीम को दिया, जिसे मदाखलत की टीम के खिलाड़ी मुकेश राजोरिया ने सर्वाधिक 55 रनों की पारी खेलकर टीम को जीत दिलाई। मैच का सफल आयोजन नोडल अधिकारी श्री बी के त्यागी के निर्देशानुसार सहायक खेल अधिकारी श्री जितेंद्र यादव के निर्देशन में हुआ, मैच के दौरान सहायक खेल अधिकारी श्री अयोध्या शर्मा, श्री विजय चौहान और देवेश कटारे आदि उपस्थित रहे।

अखिल भारतीय भवभूति समारोह विद्वत्समाज के सम्मान के साथ सम्पन्न

भारतमैत संवाददाता

ग्वालियर -कालिदास संस्कृत अकादमी, उज्जैन, जीवाजी विश्वविद्यालय, ग्वालियर और महाकवि भवभूति शोध एवं शिक्षा समिति, ग्वालियर के संयुक्त



तत्वाधान में आयोजित पांच दिवसीय अखिल भारतीय महाकवि भवभूति समारोह का समापन नगर निगम ग्वालियर द्वारा संस्कृत के विद्वानों का सम्मान शॉल एवं श्रीफल प्रदान कर किया गया। कार्यक्रम का शुभारम्भ अतिथियों द्वारा दीप प्रज्वलन एवं माँ सरस्वती तथा महाकवि भवभूति के चित्र पर माल्यार्पण कर किया गया। इस अवसर पर देश भर से पधारे संस्कृत विद्वानों डॉ. अशोक विश्नोई, डॉ. हरेन्द्र भार्गव, डॉ. किरण आर्या, श्री एक नारायण ने भवभूति के साहित्य पर केन्द्रित अपने शोधपरक आलेखों को वाचन किया। इस अवसर पर संस्कृत कविसन्वाय का भी आयोजन किया गया। जिसमें देशभर से पधारे

संस्कृत कवियों - डॉ. ऋषिराज पाठक, डॉ. श्रीनाथधर द्विवेदी, हिमाचल प्रदेश, डॉ. सुजान कुमार माहानि, नई दिल्ली, श्री एकनारायण पौखेल, डॉ. शिवानी शर्मा, कुरुक्षेत्र, डॉ. विष्णु नारायण तिवारी, डॉ. विपिन द्विवेदी, डॉ. बालकृष्ण शर्मा, डॉ. वेदव्रत, हरिद्वार ने अपनी संस्कृत कविताओं से श्रोताओं को मंत्रमुग्ध किया। इसका संचालन डॉ. ऋषि कुमार तिवारी ने किया। सम्पूर्ण कार्यक्रम का वृत्त कालिदास संस्कृत अकादमी, उज्जैन के निदेशक डॉ. गोविन्द दत्तात्रेय गन्धे द्वारा प्रस्तुत किया गया तथा आभार अतिथिगता, छात्र कल्याण प्रो. जे.एन. गौतम द्वारा किया गया।

आज का विचार

श्रेष्ठ पुरुष वही है, जो हर परिस्थिति में सत्य को अपनाता है। जो लोग थोड़े से लाभ के लिए अत्याचार का सहारा लेते हैं, वे समाजान खो देते हैं।

■ श्री राम

जब आप बहुत खराब हैं, तो किसी से कोई बात न करें, क्योंकि ऐसे वादे अक्सर आगे चलकर बोझ बन जाते हैं।

■ जया किशोरी

सम्पादकीय

दाल उत्पादन में हम आत्मनिर्भर!

हर साल 10 फरवरी को हम विश्व दलहन दिवस मनाते आ रहे हैं,इस वर्ष भी आज यानि मंगलवार को यह दिवस हम मना रहे है, जो हमें यह सोचने का अवसर देता है कि जिन दालों को हम रोजमर्रा के भोजन का साधारण हिस्सा मान लेते हैं, वे वास्तव में मानव सभ्यता और प्रकृति के बीच संतुलन की एक गहरी कड़ी हैं। खेतों से लेकर थाली तक की यह यात्रा केवल भोजन

“वर्ष 2026 की आधिकारिक थीम विश्व की दलहन: सादगी से उत्कृष्टता की ओर इसी सच्चाई को रेखांकित करती है कि छोटे से दिखने वाले बीज किस तरह वैश्विक समाधान बनकर उभर रहे हैं। यह दिवस खाद्य एवं कृषि संगठन के नेतृत्व में विश्वभर में मनाया जाता है। दिसंबर 2018 में संयुक्त राष्ट्र महासभा द्वारा इस दिवस की घोषणा के बाद से 2019 से यह निरंतर मनाया जा रहा है। इसकी प्रेरणा 2016 में मनाए गए अंतर्राष्ट्रीय दलहन वर्ष से मिली थी, जिसने पहली बार वैश्विक मंच पर यह स्पष्ट किया कि दालें केवल पारंपरिक भोजन नहीं, पोषण सुरक्षा और टिकाऊ कृषि का प्रभावी साधन हैं।दलहन, यानी फलीदार पौधों से प्राप्त सूखे और खाने योग्य बीज, सदियों से मानव आहार का आधार रहे हैं। एशिया, अफ्रीका और लैटिन अमेरिका में ये भोजन की रीढ़ रहे जबकि आधुनिक समय तक कुछ क्षेत्रों में इन्हें साधारण या कम मूल्य वाला भोजन समझा गया लेकिन पोषण विज्ञान ने इस धारणा को पूरी तरह बदल दिया है।

साथ मिलने वाला आहार फाइबर पाचन को बेहतर बनाता है, रक्त शर्करा को नियंत्रित करता है और हृदय रोगों के जोखिम को कम करता है। आयरन, जिंक, फोलेट, मैग्नीशियम और बी-विटामिन्स जैसे सूक्ष्म पोषक तत्व इन्हें हर आयु वर्ग के लिए उपयोगी बनाते हैं। कम वसा और कम ग्लाइसेमिक इंडेक्स के कारण ये आधुनिक जीवनशैली से जुड़ी बीमारियों के विरुद्ध प्राकृतिक सुरक्षा प्रदान करती हैं।पर्यावरण की दृष्टि से दालों का महत्व और भी व्यापक है। इनमें मिट्टी में वायुमंडलीय नाइट्रोजन को स्थिर करने की प्राकृतिक क्षमता होती है, जिससे खेतों की उर्वरता बढ़ती है और रासायनिक उर्वरकों की आवश्यकता कम होती है। अन्य फसलों की तुलना में इन्हें कम पानी की जरूरत पड़ती है और इनका कार्बन फुटप्रिंट भी कम होता है। यही कारण है कि बदलते जलवायु परिदृश्य में दलहन को जलवायु-अनुकूल और भविष्य की फसल माना जा रहा है। सीमित संसाधनों और अनिश्चित मौसम के दौर में ये फसलें किसानों और पर्यावरण दोनों के लिए भरोसेमंद विकल्प बनती जा रही हैं। वैश्विक खाद्य सुरक्षा के संदर्भ में भी दलहन की भूमिका निर्णायक है। तेजी से बढ़ती आबादी, कृषोपण और जलवायु अस्थिरता के बीच दालें सस्ती, सुलभ और पोषण से भरपूर समाधान प्रस्तुत करती हैं। भूखमुक्त समाज, बेहतर स्वास्थ्य और टिकाऊ विकास जैसे वैश्विक लक्ष्यों को हासिल करने में इनका योगदान प्रत्यक्ष और प्रभावी है।

आज का चिंतन

संकल्प जैसा,व्यक्तित्व भी वैसा

मनुष्य स्वतंत्र संकल्प का स्वामी होता है। उसका संकल्प जैसा होता है, व्यक्तित्व भी वैसा ही नाइमत हो जाता है। सुजन और ध्वंस के संस्कार मनुष्य के भीतर होते हैं। उन संस्कारों को वह संकल्पशक्ति के सहारे बदल सकता है। जिस व्यक्ति में विधाथक भावों की प्रचुरता होता है वह ध्वंसात्मक संस्कारों को सुजनशीलता में बदल लेता है। निषेधात्मक भाव व्यक्ति को बुरता, हिंसा, अन्यासासहीनता, असदाचार की दिशा में प्रेरित करते हैं। जिस राष्ट्र और समाज में हिंसा का बोलबाला होता है, रास्ते चलते बेगुनाह लोगों को मौत के घाट उतार दिया जाता है, वह उस राष्ट्र और समाज का दुर्भाग्य होता है। उस दुर्भाग्य से बचने के लिए अहिंसक शक्तियों को जगाने और संगठित बनाने की जरकत है। यह सच है कि हिंसक वारदातें आदमी के मन में दहशत पैदा कर देती हैं। दहशत की स्थिति में कोई भी व्यक्ति न तो सही ढंग से सोच सकता है और न ही अपनी क्षमताओं का उपयोग कर सकता है। भयोत्पादक परिस्थितियों का प्रभाव बच्चों और वृद्धों पर अधिक होता है। युवकों में भय की मात्रा कम होती है। वे जान-बूझकर खतरों को मोल लेते हैं।

विश्लेषण

■ - ऋतुपर्ण दवे

यूपी में बढ़ने लगी है चुनावी सरगर्मी !

यह सच है कि दिल्ली की सत्ता का रास्ता ज्यादातर उत्तरप्रदेश से ही होकर निकलता है। यह भी सच है कि भले ही देश में नरेन्द्र मोदी को लेकर कोई विकल्प न हो लेकिन उनके उत्तराधिकारी के रूप में अचोपित रूप से योगी आदित्यनाथ का नाम सबसे पहले आता है। वहीं अक्सर सियासत में कहे-अकहरे ऐसे दांव-पेंच चले जाते हैं या हो जाते हैं जिससे आसान रहें भी मुश्किलें बढ़ती नजर आने लगती हैं। फिलाहाल उत्तरप्रदेश में चुनावी सरगर्मी तो नहीं है लेकिन राजनीतिक सरगर्मी ने पहले पौष

को कड़कड़ती ठण्ड और अब माघ की जाती ठण्ड में भी जबरदस्त और इतनी कि लु सरीखे सियासी तपन का अहसास जरूर करा दिया। दरअसलए उताराखंड के ज्योतिर्लिंग के प्रमुख स्वामी अविमुक्तेश्वरानंद सरस्वती के 28 जनवरी को माघ मेला में स्नान किए बिना लौटना भले ही एक धार्मिक मामला हो। लेकिन वास्तव में सियासी ज्यादा रहा। नए वर्ष की शुरुआत में ही उत्तरप्रदेश में रथगवा बनाम भगवाश् का मुद्दा जबरदस्त राजनीतिक और धार्मिक विमर्श का अहम मुद्दा रहा। लेकिन इसका यह आशय नहीं कि अब सब कुछ ठीक

हो गया है। स्वामी अविमुक्तेश्वरानंद के स्नान और पालकी सहित जाने की जिद और प्रशासन के नहीं जाने देने से उत्पन्न विवाद इतना बड़ा तूल पकड़ेगाए इसका जनमानस को जरूर अंदाजा नहीं रहा। हाँए सियासतदारों को जरूर बैठएए बिटाए बड़ा मौका मिल गया। वास्तव में अविमुक्तेश्वरानंद अक्सर अपने बयानों को लेकर सुविधियों में रहते हैं। वो किसी को भी नहीं छोड़ते ऐसी स्थिति में उनसे इस टकराहट को असाधारण माना जा

रहा है। यदि वास्तव में प्रयागराज मेला प्रशासन चाहता तो इसे टाल सकता था लेकिन कहते हैं न कि राजनीति में लिए गए छोटे से छोटे फैसलों के दूरगामी परिणाम मतलब भरे होते हैं। हुआ भी वही। अब लोग भले ही यह कहें कि सरकार ने गतत किया या स्वामी अविमुक्तेश्वरानंद ने। लेकिन सच तो यह है कि इसे प्रशासन की चूक या भूल भी कहना बेमानो होगा।

एक ओर रूठे हुए स्वामी

पुण्यतिथि विशेष

■ -डॉ. मोहन यादव



पं. दीनदयाल उपाध्याय: एकात्म मानवदर्शन के प्रणेता और समर्थ भारत निर्माण के चिंतक

व्यक्ति से समाज और समाज से राष्ट्र निर्माण का मार्ग दिखाने वाले , विलक्षण व्यक्तित्व के धनी , एकात्म मानव दर्शन और अंत्योदय के प्रणेता पं . दीनदयाल उपाध्याय जी के चरणों में कोटिशः नमन।पं . दीनदयाल जी का जीवन भारत राष्ट्र को दिशा देने वाला प्रकाश स्तंभ है। वे एक ऐसे ऋषि राजनेता थे जो समाज, संस्कृति और राष्ट्र के समग्र उत्थान के लिए समर्पित रहे। उन्होंने राजनीति को राष्ट्रधर्म की साधना का माध्यम माना। उनका स्पष्ट मत था कि स्वतंत्र भारत की यात्रा भारतीय दर्शन , संस्कृति और परंपरा के अनुरूप होनी चाहिए।

पं . दीनदयाल जी ने राजनीतिक चिंतन को भारतीय मूल्यों से जोड़ते हुए, एकात्म मानव दर्शन का सूत्र दिया। इसमें व्यक्ति , समाज , राष्ट्र और सृष्टि के बीच समन्वय और संतुलन समाहित है। यह जीवन और संपूर्ण सृष्टि को एक सूत्र में पिरोता है। यही दर्शन व्यक्ति से समाष्टि की रचना करता है। इसमें श्रीकृष्ण के वसुधैव कुटुम्बकम के भाव से लेकर आज के वैश्विक परिदृश्य का समावेश है।

पं . दीनदयाल जी भारत के भविष्य की कल्पना चतुर्पुरुषार्थ -धर्म , अर्थ , काम और मोक्ष के आधार पर की। उनका विश्वास था कि इन चारों का संतुलन ही व्यक्ति और समाज को पूर्णता की ओर ले जा सकता है। यदि व्यक्ति और समाज को विकास के समान अवसर दिए जाएँ , तो स्वावलंबी और समर्थ समाज का निर्माण संभव है। पं . दीनदयाल जी का मानना था कि राजनीति का अंतिम लक्ष्य सशक्त , समरस और स्वाभिमानी राष्ट्र का निर्माण

है। उनका विकास मॉडल केवल आर्थिक प्रगति तक सीमित नहीं था , बल्कि उसमें सांस्कृतिक चेतना , सामाजिक समरसता और आध्यात्मिक संतुलन का समावेश था। वे चाहते थे कि विकास का लाभ अंतिम पंक्ति के अंतिम व्यक्ति तक पहुंचे , तभी वह सच्चा विकास कहलाएगा। यही अंत्योदय का भाव है।

हमारे यशस्वी प्रधानमंत्री श्री नरेन्द्र मोदी जी के नेतृत्व में भारत जिस विकास पथ पर अग्रसर है , उसके मूल में पं . दीनदयाल जी का चिंतन है। विरासत से विकास , आत्मनिर्भर भारत , वोकल फॉर लोकल और सबका साथ - सबका विकास , यह सभी एकात्म मानव दर्शन के आधुनिक रूप हैं। प्रधानमंत्री श्री मोदी जी का संकल्प है कि वर्ष 2047 , स्वतंत्रता के शताब्दी वर्ष तक भारत को विश्व की सर्वोच्च शक्ति के रूप में स्थापित किया जाए। यह संकल्प पं . दीनदयाल जी के स्वनिल भारत की ही साकार अभिव्यक्ति है।

मुझे बताते हुए प्रसन्नता है कि प्रधानमंत्री श्री मोदी जी के आत्मनिर्भर और विकसित भारत निर्माण की परिकल्पना को मूर्तरूप देने की दिशा में प्रदेश के प्रत्येक अंचल को विकास की मुख्य धारा से जोड़ने का प्रयास किया जा रहा है। प्रदेश के हर क्षेत्र की क्षमता , मेधा और दक्षता को अवसर प्रदान करने के लिए जहां रीजनल इंडस्ट्री कॉन्क्लेव का नवाचार किया गया, वहीं भोपाल में संपन्न हुई ग्लोबल इन्वेस्टर्स समिट से स्थानीय उद्योगों को अंतर्राष्ट्रीय स्तर तक पहुंचाने का प्रयास किया गया। निवेश के लिये हमने यूके , जर्मनी , जापान और दावोस

फोकस

■ - प्रो. मनोज कुमार



हमारा नया पता @MP

मध्यप्रदेश का नया पता है ईमध्यप्रदेश. आज से दो वर्ष पहले हरेक काम के लिए लाईन लगाना होता था. ऑफिसों के चक्कर लगाना पड़ते थे लेकिन दो सालों में आहिस्ता-आहिस्ता समूचा मध्यप्रदेश हथेलियों में सिमट गया है. जन्म प्रमाण पत्र से लेकर जमीन की रजिस्ट्री तक अब आपकी हथेलियों में रखा मोबाइल पूरा कर देता है. यह बड़ा बदलाव एकाएक नहीं आया. मुख्यमंत्री डॉ. मोहन यादव नवाचार के हिमायती रहे हैं और उनकी सरकार की मंशा रही है कि मध्यप्रदेश के समस्त ऑफिस ई वर्किंग हो जाए और दो साल के अथक प्रयासों के उपरान्त लगभग सभी कार्य अब मोबाइल के माध्यम से नागरिक करने लगे हैं. संभवतः देश का पहला राज्य है जो पेपरलेस कल्चर की ओर लगभग सौफ़ीसदी बढ़ चुका है. मध्यप्रदेश के मुख्य सचिव अनुराग जैन ने पहले निर्देश दिए और अभी सख्ती के साथ सभी कार्यालयों को पेपरलेस कल्चर के लिए प्रोत्साहित किया. शासन और प्रशासन के साझा प्रयासों से हमारा नया पता हो गया है. आम आदमी इस पते पर पलक झपकते ही पहुँच जाता है. आम आदमी के लिए भी यह पेपरलेस कल्चर सुविधाजनक हो गया है.

आत्मनिर्भर भारत के सपने को साकार करते हुए मध्यप्रदेश ने शासकीय विभागों और नागरिकों के लिए तकनीकी प्रगति और डिजिटल सुविधाओं का ऐसा सिस्टम विकसित किया है, जो पूरे देश के लिए एक मिसाल बन गया है। संपदा 2.0 और साइबर तहसील जैसे प्लेटफॉर्म नागरिक सेवाओं को सरल बना रहे हैं और राष्ट्रीय स्तर पर प्रदेश की पहचान को भी मजबूत कर रहे हैं। संपदा 2.0 ने संपत्ति पंजीकरण की प्रक्रिया को डिजिटल बनाकर ई-पंजीकरण, ई-स्टाम्प, स्टाम्प शुल्क की गणना और दस्तावेज खोज जैसे कार्यों को घर बैठे संभव बनाया गया है। साइबर तहसील ने राजस्व न्यायालयों की प्रक्रियाओं को पारदर्शी और सुव्यवस्थित करते हुए भ्रष्टाचार की कम करने और जनता को त्वरित सेवाएँ प्रदान करने का सफल प्रयास किया गया है।

इसी तरह राज्य में जियोग्राफिक इन्फॉर्मेशन सिस्टम (जीआईएस) तकनीक का भी व्यापक उपयोग हो रहा है। 5 प्रतिशत के लिए योजना, अनुमोदन और जीआईएस आधारित सेवाएँ प्रदान करने के लिए गति-शक्ति संचार पोर्टल विकसित किया गया है। ग्रामीण क्षेत्रों में पीने के पानी की



आदि यात्राएँ कीं और हैदराबाद , कोयंबटूर सहित मुंबई में रोड-शो के माध्यम से उद्योगपतियों को आमंत्रित किया। यह क्षेत्रीय से वैश्विक स्तर तक उद्योग को जोड़ने का पहला सशक्त प्रयास है।

मुझे यह बताते हुए संतोष है कि माननीय प्रधानमंत्री श्री मोदी जी के मार्गदर्शन में मध्यप्रदेश में पं . दीनदयाल उपाध्याय जी के चिंतन को व्यवहार में उतारने का प्रयत्न किया जा रहा है। समरस, संवेदनशील और उत्तरदायी शासन के माध्यम से अंतिम व्यक्ति तक योजनाएँ और विकास के लक्ष्य धरातल सशक्तिकरण को केन्द्र में रखकर 4 मिशन के माध्यम से कार्य किया जा रहा है। इससे समाज के सभी वर्गों के कल्याण का लक्ष्य पूर्ण होगा।

पं . दीनदयाल जी ने आर्थिक विकास के लिए कृषि , उद्योग , परिवहन , व्यापार समाज , सुरक्षा एवं सेवा का एक स्पष्ट और व्यावहारिक क्रम बताया। इस क्रम में कृषि प्रधान देश भारत में खेती को प्रथम स्थान देने की आवश्यकता व्यक्त की। उनका मानना था यदि देश में कृषि सुदृढ़ होगी , तो किसानों की आय

बढ़ेगी , ग्रामीण जीवन में स्थिरता आएगी और उद्योगों को कच्चा माल एवं श्रम दोनों सहज रूप से उपलब्ध होगा। इससे किसान, उपभोक्ता और समाज तीनों का संतुलन बना रहेगा। पं . दीनदयाल जी खेती की मजबूती और किसानों की समृद्धि को समग्र विकास का आधार मानते थे। मुझे यह बताते हुए संतोष है कि मध्यप्रदेश में प्रधानमंत्री श्री मोदी जी के मार्गदर्शन में किसानों के स्वाभिमान, सुरक्षित जीवन और आत्मनिर्भरता को केन्द्र में रखकर वर्ष 2026 को कृषक कल्याण वर्ष के रूप में मनाया जा रहा है। इसमें आधुनिक तकनीक , उन्नत बीज , सिंचाई , भंडारण और बाजार तक बेहतर पहुंच के माध्यम से खेती को लाभ का व्यवसाय बनाया जाएगा। कृषि आजीविका के साधन के साथ प्रदेश की अर्थव्यवस्था की रीढ़ है। कृषि क्षेत्र के सशक्तिकरण में कोई कसर नहीं छोड़ी जाएगी।

मुझे बताते हुए प्रसन्नता है कि मध्यप्रदेश देश का पहला राज्य है जिसने वर्ष 2025-26 किसानों के कल्याण के लिए समर्पित किया है। मध्यप्रदेश में पार्वती-कालीसिंध-चंबल तथा केन-बेतवा नदी लिंक राष्ट्रीय परियोजना सहित तामी ग्राउंड वॉटर रिचार्ज मेगा परियोजना

से प्रदेश के 25 जिलों में 16 लाख हैक्टेयर से अधिक अतिरिक्त कृषि रकबा सिंचित होगा। प्रदेश के किसानों के समग्र कल्याण के लिए हर जरूरी कदम उठाया जायेगा।

प्रदेश में श्रीअन्न , सरसों और चना अनुसंधान केंद्र की स्थापना की जा रही है। इससे श्रीअन्न का उत्पादन और पोषण सुरक्षा को नई ऊँचाई मिलेगी। इन केंद्रों के जरिए फसलों की गुणवत्ता और पैदावार बढ़ाने पर विशेष बल दिया जाएगा। प्रदेश के 30 लाख से अधिक किसानों को अगले तीन साल में सोलर पॉवर पम्प दिये जायेंगे। प्रदेश में सिंचाई का रकबा 65 लाख हैक्टेयर से बढ़ाकर 1 00 लाख हैक्टेयर किये जाने का लक्ष्य है।

पं . दीनदयाल उपाध्याय जी ने स्वाभिमानी, स्वावलंबी और विश्व कल्याण में अग्रणी भारत की कल्पना की थी। माननीय प्रधानमंत्री श्री मोदी जी के नेतृत्व में देश इसी दिशा में आगे बढ़ रहा है। उनका जीवन और दर्शन हम सबको राष्ट्रधर्म के पथ पर निरंतर अग्रसर करता रहेगा।

राष्ट्र निर्माण के अमर साधक पं .

दीनदयाल जी की पुण्यतिथि पर पुनः

कोटिशः वंदन।

सहयोग विकसित करने, शासकीय विभागों में एआई और क्लाउड तकनीक के उपयोग को प्रोत्साहित करने, राज्य में एआई सेंटर ऑफ एक्सीलेंस की स्थापना एवं कौशल विकास को गति देने, राष्ट्रीय एआई मिशन से जुड़कर क्यूटूर एवं डेटा संसाधनों की उपलब्धता सुनिश्चित करने, ग्रामीण एवं वंचित क्षेत्रों में डिजिटल साक्षरता और एआई जागरूकता बढ़ाने और एआई आधारित शासन को सक्षम करने के उद्देश्य से किए गए हैं।

प्रधानमंत्री नरेन्द्र मोदी द्वारा निर्धारित सतत आर्थिक विकास लक्ष्य को प्राप्त करने में गवर्नेंस में एआई की भूमिका अत्यंत महत्वपूर्ण है। उन्होंने उद्योग और अकादमिक संस्थानों के सहयोग, स्किलिंग व री-स्किलिंग की आवश्यकता पर जोर देते हुए कहा कि भविष्य रिसर्च, इनोवेशन और नॉलेज आधारित होगा। मध्यप्रदेश में समग्र आईडी जैसी पहलों के माध्यम से डेटा-आधारित और परिवार-केंद्रित शासन से बढ़ावा दिया जा रहा है। मुख्य सचिव श्री जैन ने कहा कि ऐसे मंच नवाचार और सहयोग को नई दिशा देते हैं। मध्यप्रदेश इस राष्ट्रीय प्रयास में सक्रिय भूमिका निभा रहा है। मध्यप्रदेश में आर्टिफिशियल इंटेलिजेंस अब प्रयोगात्मक तकनीक नहीं, बल्कि शासन की एक मुख्य क्षमता बन चुकी है। एआई के प्रभावी क्रियान्वयन के लिए राज्य 4 प्रमुख सक्षम स्तंभों— अवसंरचना, डेटा, प्रतिभा और रणनीति को सुदृढ़ कर रहा है। अब हम गर्व से कह सकते हैं कि हमारा नया पता है @MP।

(लेखक वरिष्ठ पत्रकार एवं मीडिया शिक्षा से संबद्ध हैं)

बात आपके काम की...

कढ़ू के बीज विटामिन से भरपूर

डाइटिशियन के अनुसार, कढ़ू के बीज इम्यूनिटी को मजबूत बनाने में काफी असरदार हैं। खासतौर पर ये बीज विटामिन बी12 के प्राकृतिक स्रोत माने जाते हैं, जो आज के दौर में लोगों की डाइट से अक्सर गायब होता है। कढ़ू के बीजों में जिंक, आयरन, प्रोटीन, ओमेगा-3 फैटी एसिड, विटामिन ए और विटामिन बी12 पाया जाता है।विटामिन बी12 यानी कोबालामिन एक पानी में घुलनशील विटामिन है, जो शरीर में लाल रक्त कोशिकाएं बनाने, डीएनए संश्लेषण और तंत्रिका तंत्र के सही कार्य में अहम भूमिका निभाता है। इसकी कमी से एनीमिया, नजर का कमजोर होना, पाचन संबंधी गड़बड़ी, अंगों में झुनझुनी और बोलने में परेशानी जैसी समस्याएं हो सकती हैं। ऐसे में अगर आप सप्लीमेंट्स की जगह घरेलू और प्राकृतिक विकल्प की तलाश कर रहे हैं, तो कढ़ू के बीज को अपनी डाइट में शामिल करना बेहद फायदेमंद साबित हो सकता है।



CMYK

संछिप्त खबर्

आईसीसी के सामने घुटने टेके, पर मंच से गीदड़भभकी जारी!

लाहौर। भारत से मैच पर हफ्तों की तनातनी के बाद पाकिस्तान आखिर मैदान में उतरने को तैयार हुआ, लेकिन पीसीबी चीफ मोहसिन नकवी ने प्रेस कॉन्फ्रेंस में आसिम मुनीर का नाम लेकर ताकत दिखाने की कोशिश की। फैंसलों में झुकने और बयानों में गरजने की इस दोहरी रणनीति ने पाकिस्तान की और किरकिरी करा दी। नकवी अपने ही देश को मजाक का विषय बनने से रोक नहीं पा रहे। भारत के खिलाफ टी20 विश्व कप मैच पर लंबे झुमे के बाद जब अंततः खेलने की सहमति बन गई, उसी समय पीसीबी अध्यक्ष और पाकिस्तान के आंतरिक मंत्री मोहसिन नकवी ने ऐसा बयान दे दिया जिसने नई ब्रह्म छेड़ दी। समझौते के कुछ घंटों पहले उन्होंने दावा किया कि पाकिस्तान पर किसी का दबाव नहीं है। उन्होंने कहा, न मैं भारत और आईसीसी की धमकियों से डरता हूँ, न पाकिस्तान की सरकार डरती है, और जहाँ तक फील्ड मार्शल सैयद आसिम मुनीर का सवाल है, आप उन्हें जानते ही हैं, वह कभी नहीं डरते। नकवी का यह बयान अब मजाक का विषय बन गया है।

एपस्टीन फाइल्स में फ्रांस के इस दिग्गज फुटबॉलर का नाम

नई दिल्ली। अमेरिकी न्याय विभाग द्वारा जारी एपस्टीन फाइल्स में फ्रांस और बायर्न म्यूनिख के पूर्व स्टार फ्रैंक रिबेरी का नाम सामने आया है। हालांकि यह सिर्फ़ गवाहों के आरोप हैं। न कोई केस दर्ज हुआ है, न जांच की घोषणा। कानूनी तौर पर रिबेरी की स्थिति फिलहाल जस की तस है। फ्रांस और बायर्न म्यूनिख के दिग्गज फुटबॉलर फ्रैंक रिबेरी एक बार फिर सुर्खियों में हैं, लेकिन इस बार ब्रजह मैदान की उपलब्धियां नहीं, बल्कि अमेरिकी न्याय विभाग द्वारा सार्वजनिक किए गए तथाकथित एपस्टीन फाइल्स हैं। रिबेरी 2006 में फीफा विश्वकप के फाइनल में पहुंचने वाली फ्रांस टीम का हिस्सा रहे थे, लेकिन इटली के खिलाफ उनकी टीम हार गई थी। वहाँ, वह एक बार फीफा क्लब वर्ल्ड कप और एक बार बायर्न म्यूनिख के साथ चैंपियंस लीग का खिताब जीत चुके हैं। स्पेशल अखबार मार्को की रिपोर्ट के मुताबिक, रिटायर्ड स्टार का नाम उन दस्तावेजों में दिखाई देता है जो दिवंगत और दोषी करार दिए जा चुके कुख्यात यौन अपराधी जेफ्री एपस्टीन से जुड़ी जांच का हिस्सा थे।

निशानेबाज संभाजी पाटिल की कार दुर्घटना में मौत

मुंबई। भारत के अंतरराष्ट्रीय निशानेबाज संभाजी पाटिल का कार दुर्घटना में निधन हो गया है। संभाजी ने 2016 जूनियर विश्व कप में स्वर्ण पदक जीता था। जूनियर विश्व कप 2016 के स्वर्ण पदक विजेता अंतरराष्ट्रीय निशानेबाज संभाजी पाटिल को सोमवार को मुंबई अहमदाबाद हाइवे पर पालघर जिले में एक कार दुर्घटना में मौत हो गई। वह 27 वर्ष के थे। अधिकारी ने बताया कि तेज रफ्तार से जा रही कार बाईं ओर से ट्रक को ओवरटेक करने के प्रयास में उससे टकरा गई जिसमें पाटिल को गंभीर चोट आई। पाटिल को अस्पताल ले जाया गया जहाँ डॉक्टरों ने उन्हें मृत घोषित कर दिया। पाटिल ने अजरबैजान में 2016 जूनियर विश्व कप में 25 मीटर स्टैंडर्ड पिस्टल में स्वर्ण पदक जीता था। उन्होंने 2017 में इसी वर्ग में विश्व चैंपियनशिप में 23वां स्थान हासिल किया था। आईएसएसएफ की वेबसाइट के अनुसार, संभाजी दिग्गज निशानेबाज जयपाल राणा ने प्रशिक्षित किया था, जो उनके राष्ट्रीय कोच भी थे। पाटिल ने पुणे के बालेवाड़ी स्पोर्ट्स कॉम्प्लेक्स में स्पोर्ट्स ऑफिसर के रूप में भी अपनी सेवाएं दी थीं।

सचिन ने अंडर-19 कप्तान आयुष को अपनी टेस्ट जर्सी दी

नई दिल्ली। अंडर-19 वर्ल्ड कप 2026 जीतने के बाद भारत के कप्तान आयुष म्हात्रे जिम्बाब्वे से भारत लौटने के बाद सोमवार को सचिन तेंडुलकर से मिले। इससे पहले, मुंबई एयरपोर्ट पर कप्तान आयुष म्हात्रे समेत सभी खिलाड़ियों का जोरदार स्वागत हुआ। म्हात्रे का पूरा परिवार उनके माता-पिता उन्हें लेने एयरपोर्ट पहुंचे थे। म्हात्रे भारत वापस लौटने के बाद सोमवार को महान खिलाड़ी सचिन तेंडुलकर के घर पहुंचे। आयुष म्हात्रे को सचिन तेंडुलकर से एक खास तोहफा मिला। तोहफा में सचिन ने अपनी टेस्ट जर्सी भेंट की, साथ ही उन्होंने अपने हाथ से लिखा हुआ एक संदेश भी दिया। वीडियो में सचिन ने म्हात्रे से कहा, यह वही जर्सी थी जिसे उन्होंने अपनी अंतिम टेस्ट सीरीज में पहना था। वो आगे कहते हैं, लगातार मेहनत करते रहो। ध्यान केंद्रित रखो। लोगों के बहकावों में मत आओ। अभ्यास करते रहो। एकातमा बनाए रखना जरूरी है। चाहे जो भी हो, ध्यान भटकाने वाली चीजें बहुत होंगी। म्हात्रे ने मुलाकात का वीडियो सोशल मीडिया पर साझा करते हुए अपनी शुशल व्यक्त की। लिखा, मैं आपको स्क्रीन पर देखते हुए बड़ा हुआ।



आईसीसी के चाबुक से परत पड़े नकवी के तेवर..

पहले बाँयकाँट का बिगुल बजाते हैं, फिर यू-टर्न मारते हैं

पाकिस्तान की पुरानी कहानी: एशिया कप से चला आ रहा झुमा

खेल एजेंसी

नई दिल्ली। पाकिस्तान ने भारत के खिलाफ टी20 विश्व कप मैच का बहिष्कार करने का एलान किया, लेकिन नौ दिन में ही उसे फैसला बदलना पड़ा। भारी-भरकम बयान, सियासी अंदाज और क्षेत्रीय एकजुटता की बात आखिर पैसों, शेड्यूल और हकीकत के आगे टिक नहीं सकी। टी20 विश्वकप 2026 का हाईवोल्टेज झुमा अब समाप्त हो चुका है। पाकिस्तान ने आखिरकार एलान किया कि वह भारत के खिलाफ 15 फरवरी को होने वाले मैच में खेलने को तैयार है। पाकिस्तान क्रिकेट बोर्ड के अध्यक्ष ने इतने



दावों और गीदड़भभकियों के बाद ऐसा करके अपने देश का और खुद का फिर से मजाक बनवा लिया है। जब एक फरवरी को पाकिस्तान ने बड़े जोश के साथ भारत के खिलाफ मैच नहीं खेलने की धमकी दी थी, तभी ज्यादातर लोगों ने कह दिया था, इन्हें आखिर में खेलना ही पड़ेगा। महान क्रिकेटर सुनील गावस्कर उन पहले लोगों में थे जिन्होंने खुलकर कहा कि

यह फैसला ज्यादा दिन टिकने वाला नहीं। उन्होंने तंज कसते हुए कहा था, इसमें नया क्या है? हम जानते हैं पाकिस्तान के खिलाड़ी रिटायर होते हैं और चार दिन बाद वापस आ जाते हैं। यहाँ भी ऐसा ही हो सकता है। एक हफ्ते बाद वही हुआ। आप खुद ही सोचिए, एक देश का प्रधानमंत्री संसद में खड़े होकर बहिष्कार का एलान करें और कुछ दिन बाद उसी फैसले



से पीछे हटना पड़े। उस देश की कितनी किरकिरी होगी। पाकिस्तान के साथ यही हुआ (सोमवार को पाकिस्तानी सरकार का एक और बयान आया, जिसमें अपने ही फैसले को पलटते हुए कहा गया, यह फैसला क्रिकेट की भावना को बचाने के लिए लिया गया है। बात सुनने में बहुत अच्छी लगती है, बस दिक्कत यह है कि भावना तब याद आई जब विकल्प लगभग खत्म हो चुके थे। जब बांग्लादेश ने अपने मैचों को लेकर आपत्ति जताई, तब पाकिस्तान ने इसे सिद्धांत का मुद्दा बताया। कहा गया कि क्षेत्रीय एकजुटता दिखानी है। सुनने में अच्छा था, लेकिन टूर्नामेंट के पहिये भावनाओं से नहीं, लॉजिस्टिक्स और पैसों से चलते हैं।

खेल एजेंसी

मुंबई। भारत-पाकिस्तान मैच पर उठे विवाद के बीच पूर्व इंग्लैंड कप्तान नासिर हुसैन ने आईसीसी की निष्पक्षता पर सवाल उठाए। इसके जवाब में सुनील गावस्कर ने तीखा पलटवार करते हुए कहा कि असली पाखंड कौन कर रहा है, यह दुनिया देख रही है। उन्होंने इतिहास के उदाहरण देते हुए बताया कि जब इंग्लैंड ने मना किया था तब भी आईसीसी चुप था। पहले की ताकतों को ये हजम नहीं हो रहा कि भारत अब ताकतवर है। टी20 विश्वकप से पहले भारत-पाकिस्तान मैच को लेकर शुरू हुआ हाईवोल्टेज झुमा आखिरकार सोमवार को समाप्त हो गया। पाकिस्तानी सरकार ने पीसीबी और पाकिस्तान टीम से भारत के खिलाफ 15 फरवरी को होने वाले मैच में खेलने की मंजूरी दे दी है। इससे पहले एक फरवरी को पाकिस्तानी सरकार ने



बांग्लादेश के समर्थन में झुमा करते हुए भारत के खिलाफ मैच का बहिष्कार करने का एलान किया था। नौ दिन के झुमे के बाद और आईसीसी के चाबुक के बाद पाकिस्तान को घुटने टेकने पड़े। जब पाकिस्तान का यह झुमा शुरू हुआ था, तो कुछ क्रिकेट पंडितों ने पाकिस्तान और बांग्लादेश को अपना समर्थन दिखाया था और भारत पर सवाल उठाए थे। इनमें इंग्लैंड के पूर्व कप्तान नासिर हुसैन भी शामिल हैं। अब भारत के

उन्होंने कहा, अगर भारत किसी टूर्नामेंट से एक महीने पहले कह देता कि हमारी सरकार हमें किसी देश में खेलने नहीं देगी, तो क्या आईसीसी उतना ही सख्त रहता? हर कोई सिर्फ़ एक चीज चाहता है, समानता। नासिर ने यह भी जोड़ा कि भारत के पास पैसा है, ताकत है, लेकिन ताकत के साथ जिम्मेदारी भी आती है। सुनील गावस्कर ने इस टिप्पणी का सीधा नाम लिए बिना जवाब दिया। उन्होंने लिखा, कुछ लोग, खासकर पुरानी ताकतें, यह पचा नहीं पा रहे हैं कि अब विश्व क्रिकेट का पावर सेंटर भारत है। उन्होंने कहा कि सवाल पछने वाले यह भूल जाते हैं कि चैंपियंस ट्रॉफी 2025 में भारत ने पाकिस्तान जाने से काफी पहले ही मना कर दिया था। तब तक शेड्यूल भी जारी नहीं किया गया था और इसके बाद ही आईसीसी

ने न्यूटल वेन्यू का इंतजाम किया था। गावस्कर ने स्पोर्ट्सटार में अपने आर्टिकल में साफ लिखा, %दुनिया का हर समझदार व्यक्ति जानता है कि भारत की कोई भी सरकार अपने खिलाड़ियों को पाकिस्तान भेजने की अनुमति नहीं देगी। गावस्कर ने दोहरे मापदंड दिखाने के लिए 2003 विश्व कप की घटना याद दिलाई, जब इंग्लैंड ने जिम्बाब्वे में खेलने से मना कर दिया था। उन्होंने कहा, तब कोई सुरक्षा खतरा नहीं था, फिर भी इंग्लैंड ने खेलने से इनकार कर दिया और अंक छोड़ दिए। क्या आईसीसी ने कुछ किया? नहीं। क्योंकि तब इंग्लैंड और ऑस्ट्रेलिया का दबदबा था और बाकी कोई उन्हें नाराज़ नहीं करना चाहता था। गावस्कर यहीं नहीं रुके। उन्होंने अंडर-19 विश्व कप फाइनल में वैभव सूर्यवंशी की 80 गेंदों पर 175 रन की विस्फोटक पारी का जिक्र करते हुए व्यंग्य किया।

पाकिस्तान के यू-टर्न से आईसीसी को बड़ी राहत, 1,579 करोड़ रुपये का नुकसान टला

खेल एजेंसी

दुबई। भारत के खिलाफ टी20 विश्व कप मैच के बहिष्कार से पीछे हटने के पाकिस्तान के फैसले ने आईसीसी को भारी आर्थिक नुकसान से बचा लिया। सूत्रों के मुताबिक अगर मुकाबला नहीं होता तो प्रसारण, टिकट और स्पॉन्सरशिप मिलाकर करीब 174 मिलियन डॉलर का झटका लगता। कई दौर की बातचीत और बांग्लादेश की आतंक के बाद पाकिस्तान ने टीम को मैदान पर उतरने की मंजूरी दी। भारत-पाकिस्तान मुकाबला सिर्फ़ क्रिकेट मैच नहीं, बल्कि टूर्नामेंट की सबसे बड़ी कमाई का जरिया माना जाता है। सूत्रों के मुताबिक, अगर पाकिस्तान अपने रुख पर अड़ रहता और मैच नहीं खेलता, तो आईसीसी को लगभग 174

मिलियन डॉलर यानी 1,579 करोड़ रुपये का नुकसान हो सकता था। एक सूत्र ने इंडियन एक्सप्रेस से बताया, कुल मिलाकर ब्रांडकास्ट, टिकट विक्री और स्पॉन्सरशिप से जुड़ा नुकसान करीब 174 मिलियन डॉलर यानी 1,579 करोड़ रुपये तक पहुंच जाता। यानी मामला भावनाओं से ज्यादा आर्थिक हकीकत का था। जैसे ही यह तय हुआ कि मुकाबला होगा, बाजार ने तुरंत प्रतिक्रिया दी। मुंबई-कोलंबो-मुंबई राउंड ट्रिप हवाई टिकटों की कीमतों में 10 हजार रुपये से लेकर 60 हजार रुपये तक का उछाल देखने को मिला। इससे अंदाजा लगाया जा सकता है कि इस मैच को लेकर दर्शकों में कितनी दिलचस्पी है। मामला सुलझाने के लिए कई स्तर पर बातचीत हुई।

टी20 विश्वकप 2026

नामीबिया को हराकर अंक तालिका में पाकिस्तान से ऊपर पहुंचा नीदरलैंड्स

खेल एजेंसी

नई दिल्ली। नामीबिया ने पहले बल्लेबाजी करते हुए 20 ओवर में आठ विकेट गंवाकर 156 रन बनाए। जवाब में नीदरलैंड्स ने 18 ओवर में लक्ष्य हासिल किया और सात विकेट से जीत दर्ज की। इस जीत के साथ नीदरलैंड्स की टीम ग्रुप-ए में पाकिस्तान को पीछे छोड़ते हुए दूसरे स्थान पर पहुंच गई है। टी20 विश्वकप 2026 का 10वां मैच नीदरलैंड्स और नामीबिया के बीच दिल्ली के अरुण जेटली स्टेडियम में खेला गया। नीदरलैंड्स ने टॉस जीतकर पहले गेंदबाजी का फैसला किया। नामीबिया ने पहले बल्लेबाजी करते हुए 20 ओवर में आठ विकेट गंवाकर 156 रन बनाए। जवाब में नीदरलैंड्स ने 18 ओवर में तीन विकेट गंवाकर लक्ष्य हासिल कर लिया। बास डी लीडे ने 48 गेंद में नाबाद 72 रन की तूफानी पारी खेली और अपनी टीम को सात विकेट

से जीत दर्ज करने में अहम भूमिका निभाई।

इस जीत के साथ नीदरलैंड्स की टीम ग्रुप-ए में पाकिस्तान को पीछे छोड़ते हुए दूसरे स्थान पर पहुंच गई है। ग्रुप-ए में भारत एक मैच में जीत और दो अंक लेकर शीर्ष पर है। उसका नेट रन रेट +1.450 है। वहीं, नामीबिया पर जीत के बाद नीदरलैंड्स के दो मैचों में एक जीत और एक हार के साथ दो अंक हैं। उसका नेट रन रेट +0.356 है। वहीं, पाकिस्तान की टीम एक मैच में एक जीत और दो अंक लेकर तीसरे स्थान पर है। उसका नेट रन रेट +0.240 है। नामीबिया -1.033 नेट रन रेट के साथ चौथे और अमेरिका -1.450 नेट रन रेट के साथ पांचवें स्थान पर है। अगर नीदरलैंड्स ने पाकिस्तान को पहले मैच में हरा दिया होता तो ग्रुप का समीकरण दिलचस्प हो सकता था और नीदरलैंड्स की टीम सुपर-8 में जाने की मजबूत दावेदार होती। नीदरलैंड्स



ने पाकिस्तान के खिलाफ लगभग जीता हुआ मैच गंवा दिया था। पाकिस्तान ने नीदरलैंड्स के खिलाफ 19.3 ओवर में जाकर लक्ष्य हासिल किया था।

नीदरलैंड्स की पारी :-

- 157 रन के लक्ष्य का पीछा करते हुए नीदरलैंड की शुरुआत अच्छी नहीं रही। उसे 16 के स्कोर पर पहला झटका लगा। मैक्स ओडोर्ड सात रन बनाकर बर्नाई स्कॉल्ज का शिकार बने।



- इसके बाद माइकल लेविट और बास डी लीडे के बीच दूसरे विकेट के लिए 30 रन की साझेदारी हुई। - लेविट 15 गेंद पर एक चौके और तीन छक्के की मदद से 28 रन बनाकर आउट हुए। उन्हें रुबेन ट्रंपलमैन ने पवेलियन भेजा। - नीदरलैंड्स को तीसरा झटका कॉलिन एकरमैन के रूप में लगा। वह 28 गेंद में 32 रन बनाकर आउट हुए।

उन्हें निकोल लॉफ्टी ने आउट किया। एकरमैन और डी लीडे के बीच 70 रन की साझेदारी हुई। - फिर स्कॉट एडवर्ड्स और डी लीडे ने 43 रन की नाबाद साझेदारी कर टीम को जीत दिलाई। एडवर्ड्स नौ गेंद में एक चौका और एक छक्के की मदद से 18 रन और डी लीडे 48 गेंद में पांच चौका और चार छक्कों की मदद से 72 रन बनाकर नाबाद रहे।

नामीबिया की पारी :-

- नामीबिया की भी शुरुआत अच्छी नहीं रही थी। 10 के स्कोर पर लॉरेन स्टीनकैप के रूप में पहला झटका लगा। वह छह रन बनाकर आर्यन दत्त का शिकार बने। - इसके बाद जैन फ्रीलिक और जेन निकोल ने दूसरे विकेट के लिए 50 रन की साझेदारी निभाई। इस साझेदारी को लोगन वान बीक ने तोड़ा। उन्होंने फ्रीलिक को कैच आउट कराया। फ्रीलिक 26 गेंद पर तीन चौके

और एक छक्के की मदद से 30 रन बनाकर आउट हुए। - इसके बाद कप्तान गेराई ईरैसमस नौ गेंद पर 18 रन बनाकर आउट हुए। उन्हें बास डी लीडे ने आउट किया। - जेन निकोल अर्धशतक से चूक गए और 38 गेंद में एक चौका और दो छक्कों की मदद से 42 रन बनाकर वान बीक की गेंद पर आउट हुए। - इसके बाद नामीबिया की टीम लगातार अंतराल पर विकेट गंवाती रही। जेन ग्रीन नौ रन और रुबेन ट्रंपलमैन भी नौ रन बनाकर आउट हुए। - जेजे स्मिट ने 15 गेंद पर एक चौका और दो छक्कों की मदद से 22 रन की पारी खेली। - विलेम मायबर्ग चार रन बनाकर रन आउट हुए। डिलन लीचर छह रन बनाकर नाबाद रहे। - नीदरलैंड्स की ओर से बास डी लीडे और लोगन वान बीक को दो-दो विकेट मिले।

टी20 विश्वकप में परिवार साथ नहीं ले जा सकेंगे भारतीय खिलाड़ी, बीसीसीआई ने नहीं मानी क्रिकेटरों की मांग

खेल एजेंसी

मुंबई। टी20 विश्वकप 2026 में बेहतर फोकस और प्रदर्शन के लिए बीसीसीआई ने खिलाड़ियों के परिवारों को साथ रहने की अनुमति नहीं दी है। टीम मैनेजमेंट की मांग के बावजूद बोर्ड सख्त रहा। नियम के तहत खिलाड़ी टीम के साथ ही यात्रा करेंगे, जबकि परिवार अलग से इंतजाम कर सकते हैं। टी20 विश्वकप 2026 में भारतीय टीम के बेहतर प्रदर्शन के लिए बीसीसीआई ने सख्त कदम उठाया है। रिपोर्ट्स के मुताबिक, बीसीसीआई ने अपनी सख्त नीतियों पर कायम रहते हुए टी20 वर्ल्ड कप अभियान के दौरान खिलाड़ियों के परिवारों और पार्टनर्स को उनके साथ रहने से रोक दिया है। सूत्रों के मुताबिक, सूर्यकुमार यादव की कप्तानी वाली भारतीय टीम ने मांग की थी कि पूरे टूर्नामेंट के दौरान उनके परिवारों को भी साथ रहने की



अनुमति दी जाए। हालांकि, खबर है कि भारतीय क्रिकेट कंट्रोल बोर्ड ने इस मांग को फिलहाल ठुकरा दिया है। बोर्ड की ओर से अधिकारिक पुष्टि अभी आना बाकी है। बता दें, टी20 वर्ल्ड कप में इंडियन टीम रूप स्टेज के तीन मुकाबले भारत में ही खेलने वाली है। बीसीसीआई के नियम के मुताबिक 45 दिनों से ज्यादा चलने वाली सीरीज या



टूर्नामेंट के लिए परिवार के सदस्य खिलाड़ियों के साथ 14 दिनों तक रह सकते हैं, जबकि छोटे दूर के लिए यह लिमिट घटाकर सिर्फ सात दिन कर दी गई है। इंडियन एक्सप्रेस की रिपोर्ट के मुताबिक, भारतीय टीम मैनेजमेंट ने क्रिकेटरों के परिवारों को उनके साथ रहने की इजाजत देने के बारे में सफाई मांगी थी, लेकिन बोर्ड ने

साफ कहा कि परिवार खिलाड़ियों के साथ नहीं रहेंगे। रिपोर्ट में सूत्र के हवाले से कहा गया है, बोर्ड ने साफ कर दिया है कि परिवार खिलाड़ियों के साथ नहीं रहेंगे। हालांकि, अगर वे चाहें तो अलग से इंतजाम कर सकते हैं। भारत टी20 वर्ल्ड कप के दौरान लीग फेज के तीन मैच घर पर और एक गेम कालंबो में खेलेगा। यह मैच भारत पाकिस्तान के खिलाफ होगा। खिलाड़ियों की पत्नियों और परिवारों को खिलाड़ियों के साथ दूर पर जाने से रोकने का फैसला पिछले जनवरी में फिर से लागू किया गया था। इसे कोविड-19 महामारी के दौरान रद्द कर दिया गया था। भारतीय टीम 2024 में न्यूजीलैंड से भारत में ही 0-3 से हारी थी और फिर ऑस्ट्रेलिया में 2024-25 बॉर्डर-गावस्कर ट्रॉफी सीरीज में 1-3 से हार हुई थी। इसके बाद टेस्ट क्रिकेट में भारत के खराब प्रदर्शन की स्थिति को देखते हुए ऐसा किया गया था।

CMYK

CMYK



एक नजर

रामार्चा यज्ञ में शामिल होंगे मुख्यमंत्री योगी प्रशासन ने कसी कमर



सिरौलीगोसपुर-बाराबंकी। मुख्यमंत्री योगी आदित्यनाथ आगामी 10 फरवरी को जनपद बाराबंकी के दरियाबाद क्षेत्र स्थित दुर्हदेपुर कुटी (बजरंग व्यायाम शाला) में आयोजित रामार्चा यज्ञ में प्रतिभाग करेंगे। मुख्यमंत्री वैदिक मंत्रोच्चार के बीच यज्ञ में आहुति अर्पित करेंगे। उनके आगमन को लेकर प्रशासनिक तैयारियां तेज कर दी गई हैं। गुरुवार सुबह अयोध्या मंडल के आयुक्त राजेश कुमार और आईजी सोमेन बर्मा ने कार्यक्रम स्थल का स्थलीय निरीक्षण किया। इस दौरान जिलाधिकारी के.के. शर्मा, मुख्य विकास अधिकारी अन्ना सुदन तथा पुलिस अधीक्षक अर्पित विजयवर्गीय भी मौजूद रहे। निरीक्षण के दौरान अधिकारियों ने मंच, पंडाल, विद्युत व्यवस्था, पेयजल, शौचालय, पार्किंग और यातायात प्रबंधन को लेकर संबंधित विभागों को आवश्यक दिशा-निर्देश दिए। यज्ञ कार्यक्रम में मुख्यमंत्री के साथ प्रदेश के कई संत-महंत और धर्माचार्य मंच साझा करेंगे। अरोजकों के अनुसार, कार्यक्रम के दौरान सामूहिक कन्या विवाह का अरोजन भी प्रस्तावित है। तैयारियों का जायजा लेने खाह एवं रसद राज्य मंत्री सतीश चंद्र शर्मा, भाजपा के पूर्व विधायक शरद कुमार अवस्थी एवं भाजपा जिलाध्यक्ष सहित अनेक पार्टी पदाधिकारी भी कार्यक्रम स्थल पहुंचे।

आवास विकास रिकवरी कांड में नया मोड़

बाराबंकी। आवास विकास कॉलोनी में सामने आए फर्जी रिकवरी कांड ने अब नया और गंभीर मोड़ ले लिया है। मामले में किसान संगठन के नाम का दुरुपयोग कर धमकी देने और वसूली करने का आरोप सामने आने के बाद भारतीय किसान मजदूर यूनियन दशहरी संगठन ने नगर कोतवाली में लिखित शिकायत दर्ज कराई है। संगठन का कहना है कि कुछ लोग फर्जी ब्याड्स प्रोफाइल और झूठी पहचान के सहारे खुद को रंगटन का पदाधिकारी बताकर आम नागरिकों को डराने-धमकाने के साथ-साथ पत्रकारों पर खबर दबाने का दबाव बना रहे हैं, जिससे संगठन की छवि को नुकसान पहुंचाने की साजिश रची जा रही है। जिला विधिक प्रकोष्ठ अध्यक्ष एडवोकेट निशीथ प्रताप सिंह ने बताया कि संगठन के नाम का दुरुपयोग कर धमकी देना गंभीर अपराध है। प्रदेश कार्यकारिणी सदस्य व वरिष्ठ अधिवक्ता रमेश चंद्र वर्मा ने कहा कि संगठन की बढ़ती सक्रियता से घबराने कुछ संगठित गिरोह उसे बंदबान करने की कोशिश कर रहे हैं। वहीं प्रदेश सचिव व जिलाध्यक्ष निहाल अहमद रिश्की ने कहा कि फर्जी पहचान बनाकर रिकवरी या धमकी देने वाले समाज और संगठनदलों के लिए खतरा है।

धान मशीन से भिड़ा मैजिक डाला, चालक केबिन में फंसा, गंभीर हालत में अस्पताल भेजा

रामसनेहीघाट-बाराबंकी। कोतवाली क्षेत्र में सोमवार सुबह करीब 11 बजे रिकरिया-हेंदरगढ़ मार्ग पर दयारामपुरवा गांव के पास एक भीषण सड़क हादसा हो गया। आरोपे घल रहे ट्रैक्टर में बंधी धान की मशीन में पीछे से एक मैजिक डाला जा घुसा, जिससे डाला चालक वाहन के अंदर फंस गया और गंभीर रूप से घायल हो गया। हादसे में घायल डाला चालक की पहचान अहिरनपुरवा निवासी उमेश उर्फ गोली पुत्र विश्राम के रूप में हुई है। ट्रक्टर इतनी तेज थी कि डाला का अगला हिस्सा पूरी तरह क्षतिग्रस्त हो गया और चालक केबिन में बुरी तरह दब गया। आसपास के लोगों ने कड़ी मशक्कत कर डाला में फंसे चालक को बाहर निकाला। इसके बाद उसे इलाज के लिए नजदीकी अस्पताल पहुंचाया गया। घायल चालक उमेश ने बताया कि हादसा उस समय हुआ जब आगे चल रहे ट्रैक्टर चालक ने अचानक बिना किसी संकेत के वाहन मोड़ दिया। अचानक मोड़ लिए जाने से उसे संभलने का मौका नहीं मिला और डाला सीधे धान मशीन से टकरा गया।

पंडित हरद्वारी लाल स्मृति महाविद्यालय में ज्ञान खोज प्रतियोगिता



लखीमपुर खीरी। सामान्य ज्ञान आधारित ज्ञान खोज परीक्षा 2026 का आयोजन पं. हरद्वारी लाल स्मृति महाविद्यालय के तत्वाधान में किया गया। यह परीक्षा प्राइमरीए जूनियर एवं सीनियर तीन स्तरों में सम्पन्न कराई गईए जिसमें लगभग 1500 छात्रों ने सहभागिता की। परीक्षा महाविद्यालय के प्रबंधक अजय पाण्डेय एवं विशेषज्ञ डॉक्टरों को उनके इस मेले में आयोजित हुआ। इस मेले में उत्तर प्रदेश सरकार के राज्य मंत्री दिनेश सिंह ने दीप जलाकर भारत माता के चित्र पर माल्यार्पण किया जिसके उपरान्त आयोजित स्वास्थ्य मेले का निरीक्षण कर संधि लगाए गए स्वास्थ्य कैंपो पर पहुंचकर स्वास्थ्य सेवाओं को उचित सुविधा प्रदान करने वाले डॉक्टरों और स्टांप को इस करू की बधाई भी दी।

स्वास्थ्य कैम्प धर्म सभा इंटर कालेज में लगा श्री गोरखनाथ स्वास्थ्य सेवा मेला

चिकित्सकों ने बताये स्वस्थ रहने के गुर

भारतमैत रिपोर्ट

लखीमपुर खीरी। आज श्री गोरखनाथ स्वास्थ्य सेवा यात्रा 6,0 विशाल स्वास्थ्य मेला लखीमपुर के धर्म सभा इंटर कालेज के प्रांगण में आयोजित हुआ। इस मेले में उत्तर प्रदेश सरकार के राज्य मंत्री दिनेश सिंह ने दीप जलाकर भारत माता के चित्र पर माल्यार्पण किया जिसके उपरान्त आयोजित स्वास्थ्य मेले का निरीक्षण कर संधि लगाए गए स्वास्थ्य कैंपो पर पहुंचकर स्वास्थ्य सेवाओं को उचित सुविधा प्रदान करने वाले डॉक्टरों और स्टांप को इस करू की बधाई भी दी।



इस स्वास्थ्य मेले में विशेष रूप से बाहर लखनऊ के मेडिकल कॉलेज और डॉ राम मनोहर लोहिया से आए विशेषज्ञ डॉक्टरों को उनके इस मेले में सहयोग प्रदान करने पर आभार व्यक्त किया। इसके साथ लखीमपुर खीरी के बाल रोग विशेषज्ञ डॉ गोवर्ध गौयल डॉ. अंजनी मिश्रा ने बच्चों को किस प्रकार से स्वस्थ रहना चाहिए और किन किन बीमारियों से बचना चाहिए

उसके बारे में भी चित्र से जानकारी दी। जिससे वह रोग मुक्त रह सकते हैं। रोगों से बचाव के उपायों पर चर्चा कर उससे सावधान रहने के निर्देश दिए। इस दौरान साथ में डॉण सुशील वर्मा और डॉण सुरेश कुमार और समाजसेवी अंबुज गुप्ता भी मौजूद रहे।

इसके साथ-साथ लखनऊ से आए हुए विभिन्न रोगों के डॉक्टर जिसमें हृदय रोगएं दंत रोगएं नाकएकानए गला न्यूरोलॉजिस्टएं प्लास्टिक सर्जरीएं

‘बम-बम भोले’ के जयघोष से गूंजे शिवालय

फाल्गुन के प्रथम सोमवार पर लोधेश्वर धाम में उमड़ा आस्था का सैलाब

» एक लाख से अधिक श्रद्धालुओं ने किया जलाभिषेक

भारतमैत रिपोर्ट

रामनगर-बाराबंकी। फाल्गुन माह के प्रथम सोमवार को तहसील रामनगर स्थित लोधेश्वर महादेव धाम में आस्था, श्रद्धा व उत्सव का अदृश्य संगम देखने को मिला। प्रदेश के विभिन्न जिलों और दूर-दराज क्षेत्रों से लाखों की संख्या में शिवभक्त काँवर लेकर धाम पहुंचे और 'हर-हर महादेव' व 'बम-बम भोले' के जयघोष के बीच स्वयंभू शिवलिंग पर गंगाजल से जलाभिषेक किया।

लखनऊ, कानपुर, उन्नाव, बिठूर, जालौन, रायबरेली, शाहजहांपुर, झांसी, उरई, इटावा, महोबा, फतेहपुर, गोंडा, बहराइन, सोतापुर, लखीमपुर समेत कई जनपदों से आए श्रद्धालुओं ने बिठूर से गंगाजल भरकर लगभग तीन दिनों की लंगे पांव पदयात्रा पूरी की। सोमवार भोर से ही मंदिर परिसर में श्रद्धालुओं की लंबी कतारें लग गईं और अनुशासन के साथ जलाभिषेक किया गया। प्रशासन

के अनुसार अकेले सोमवार को करीब एक लाख श्रद्धालुओं ने जलाभिषेक किया। मान्यता है कि लोधेश्वर महादेव का शिवलिंग स्वयं धरती से प्रकट हुआ है और इसे 51 ज्योतिर्लिंगों में स्थान प्राप्त है। फाल्गुनी मेले के चलते पूरा क्षेत्र भक्तियोग माहौल में डूबा रहा। आस्था के इस सैलाब के साथ-साथ फाल्गुनी मेले की रौनक भी चरम पर रही। मंदिर परिसर से लेकर महादेवा

जांच के दौरान दरोगा पर अनुचित आचरण का आरोप

» पीड़ित ने एसपी से की शिकायत, जांच के संकेत

भारतमैत रिपोर्ट

फतेहपुर-बाराबंकी। थाना रामनगर में तैनात एक उपनिरीक्षक पर पारिवारिक विवाद की जांच के दौरान कथित तौर पर अनुचित आचरण और धमकी देने के गंभीर आरोप लगे हैं। क्षेत्र के कुमरवा गांव निवासी अरुण कुमार ने एसपी अर्पित विजयवर्गीय को दिए गए शिकायती पत्र में आरोप लगाया है कि जांच के बहाने आए दरोगा ने विवाद सुलझाने के बजाय उनकी पत्नी से निजी बातचीत शुरू की और विरोध करने पर फर्जी मुकदमे में फंसाने की धमकी दी। शिकायतकर्ता के अनुसार, करीब एक वर्ष पूर्व पारिवारिक विवाद की शिकायत पर जांच के लिए उपनिरीक्षक अखिलेश यादव उनके घर पहुंचे थे। आरोप है कि उन्होंने पहले संपर्क बढ़ाया और बाद में नैकरी दिलाने का आश्वासन देकर पत्नी से फोन पर बातचीत शुरू की, जो समय के अनुचित संबंधों में बदल गई। आरोप पत्र में यह भी कहा गया है कि

बीते महीनों में अलग-अलग मौकों पर उपनिरीक्षक ने कथित दबाव बनाया। एक घटना में पत्नी को करवा रामनगर से जबरन वाहन में बैठाकर अज्ञात स्थान ले जाने और कुछ समय बाद तहसील गेट के पास छोड़ गये। आगे आरोप है कि जांच के बहाने आए दरोगा ने विवाद सुलझाने के बजाय उनकी पत्नी से निजी बातचीत शुरू की और विरोध करने पर फर्जी मुकदमे में फंसाने की धमकी दी। शिकायतकर्ता का कहना है कि 28 जनवरी को उपनिरीक्षक ने फिर घर आकर पत्नी से मिलने की जिद की और विरोध पर पूरे परिवार को डकैती के मुकदमे में फंसाने की धमकी दी। इस समय निरीक्षक रामिना पंत ने बताया कि शिकायतकर्ता, उसकी पत्नी और संबंधित उपनिरीक्षक को बयान के लिए बुलाया गया है। प्राप्त बयानों और तथ्यों के आधार पर विधिक एवं आवश्यक कार्रवाई की जाएगी।

सफेद हाथी साबित हो रही पानी की टंकी

दुबहा में जल संकट, दो साल से लटका है टंकी का निर्माण कार्य

भारतमैत रिपोर्ट

लखीमपुर खीरी। जिले के निवासन तहसील की ग्राम पंचायत दुबहा में राधा स्वामी आश्रम के पास बनी जल जीवन मिशन की ओवरहेड पानी की टंकी पिछले दो वर्षों से चालू नहीं हो सकी है। ग्रामीण इसे भ्रष्टाचार और राजनीतिक साजिश का शिकार बता रहे हैं जिससे पेयजल संकट गहराता जा रहा है। निर्माण पुरा लेकिन सक्रियता में विलंब दुबहा गांव में दो साल पूर्व जल जीवन मिशन के तहत बनी इस टंकी का निर्माण तो पूरा हो गया लेकिन तकनीकी खामियों और फंड की कमी का हवाला देकर इसे आज तक जोड़ा नहीं गया।

ग्रामीण अमरजीत सिंह ने कहा टंकी बनने के बाद भी पानी की सफाई लाइनें जोड़ने में जानबूझकर देरी हो रही है। यह सफा भ्रष्टाचार का मामला है। ग्रामीणों का आरोप है कि ठेकेदारों ने घटिया सामग्री इस्तेमाल किया जबकि ग्राम पंचायत प्रतिनिधियों ने निरीक्षण में लापरवाही बरती। लाखों के फंड का

दुरुपयोग राजनीतिक हस्तक्षेप ग्रामवासियों ने निर्माण में लाखों रुपये के फंड के दुरुपयोग का गंभीर आरोप लगाया है। राजनीतिक दबाव के कारण अधिकारी जांच से बच रहे हैं। राधा स्वामी आश्रम होने के बावजूद भी लापरवाही सामने आ रही है।

जिले के शेखपुरा और लालपुर जैसे गांवों में भी जल जीवन मिशन की टंकियों पर इसी तरह के भ्रष्टाचार के आरोप लग चुके हैं जहां टंकियां फट गई या ब्रेकर पड़ी रहें। ग्रामीणों का आक्रोश प्रशासन से जांच की मांग गांववासी जिलाधिकारी लखीमपुर खीरी बीडीओ निवासन और जल निगम अधिकारियों से तत्काल जांच की मांग कर रहे हैं। अमरजीत सिंह ने चेतावनी दी है महिलाएँ वच्चे दूर से पानी लाते हैं। टंकी चालू न हुई तो आंदोलन करेंगे। प्रशासन की ओर से अब तक कोई आधिकारिक बयान नहीं आया है। योजनाओं पर सवाल यह घटना उत्तर प्रदेश के ग्रामीण क्षेत्रों में जल जीवन मिशन जैसी महत्वाकांक्षी योजनाओं पर उठते सवालों को उजागर करती है। लखीमपुर खीरी में कई पंचायतों में करोड़ों का खर्च व्यर्थ हो चुका है। ग्रामीण उच्च स्तरीय जांच और दोषियों पर कार्रवाई की उम्मीद कर रहे हैं ताकि उन्हें स्वच्छ पेयजल मिल सके।

घरेलू कलह से आहत युवक ने खुद को मारी गोली, मौत

लखीमपुर खीरी। थाना भौरा क्षेत्र अंतर्गत चौकी पड़रिया तुला के गांव पड़रिया तुला में रविचर अमित खन्ना उर्फ मनी (28) पुत्र सुखदेव राज खन्ना ने घरेलू कलह से आहत होकर लाइसेंस वंदक से खुद को गोली मार ली। परिजन अमित को जिला अस्पताल ले गये जहां चिकित्सकों ने मृत घोषित कर दिया। प्राप्त जानकारी के अनुसार घटना 09 फरवरी 2026 को लगभग 11रु35 बजे की है। बताया जा रहा है कि दो दिन पहले अमित की शादी तय हुई थी जो आगामी 07 मार्च को होनी थी। हालांकि अमित फिलहाल शादी नहीं करना चाहता था और कुछ समय बाद विवाह करने की बात कह रहा था। इसी बात को लेकर घर में बीते कुछ दिनों से कलहना और तनाव का माहौल बना हुआ था। परिजनों के अनुसार इसी तनाव में आकर अमित ने गुस्से में आकर यह कदम उठा लिया। घटना की सूचना प्राप्त होने के बाद तब तक नहीं दी गई थी। पुलिस का कहना है कि सूचना मिलने पर मामले की जांच कर आवश्यक कार्रवाई की जाएगी।

औकात जालिमों की भला अब बताए कौन...

बज्जम फ़रोगे अदब का 19वां तरही मुशायरा

भारतमैत रिपोर्ट

लखीमपुर खीरी। बज्जम फ़रोगे अदब की जानिव से प्रत्येक माह आयोजित होने वाले तरही मुशायरों को कड़ी में 19वां तरही मुशायरा पूरे अदबी शबाब के साथ संपन्ना हुआ। मुशायरे की सदस्य बज्जम के सदर आमिर रजा धम्मो ने कीए जबकि निजामत बज्जम के सेक्रेटरी डॉण एहज़ाज़ अरमान ने निभाई। खीरी के रहते स्थित मदरसा सुल्तान,ए.हिंद में आयोजित इस मुशायरे का आगाज़ तिलावते कुरआन और नात,ए.पाक से हुआ। सदस्य करते हुए आमिर रजा धम्मो ने नातिया अशआर पढ़ते हुए कहा वाह क्या जुदी करम है शहं वतहा तेराए नहीं सुनता हो नहीं मॉंगने वाला तेरा। निजामत करते हुए डॉण एहज़ाज़ अरमान ने अपने तरही शेर से दाद बटोरी। रघुसुक का हृत्न बिकने को बजाओ आर, क्रौमत तो सोचिए भला उनकी लगाए कौन। मुशायरे में शायरों ने तरही मिसरे पर एक से बढ़कर एक अशआर पेश किए।

नफ़ीस वारसी ने कहा औकात जालिमों की भला अब बताए कौन, मंजर है कर्बला सा मगर सर कटाए कौन। इक़बाल अक़रम वारसी ने पढ़ा क़हरे खुदा से बस्ती को आखिर बचाए कौन दावा है जब खुदाई का सर को झुकाए कौन। शहाबाज़ हैरत चिरती ने कहा एक ही मदारी का राज अपने गाँव में बस्ती में उसके रहते तमाशा दिखाए कौन। सैयद सलमान अहमद रिजवी ने यूँ कहा कर डाला करम वक़्त ने मंसूर,ए.वक़्त को दुनिया में अब सदा,ए.अनलहक़ लगाए कौन। उमर हनीफ़ कुरैशी ने सामाजिक

चेतना पर शेर पढ़ा,हर हाल में बनाइए तालीमयाफातए ग़ुरबत में भी नहीं सोचिए बच्चे पढ़ाए कौन। अख़्बूब अंसारी ने कहा,आती हैं मुझको हिचकियाँ कुछ आजकल बहुत वैज्ञा हैं मेरी याद की महफ़िल सजाए कौन। आसिफ़ अंसारी ने अपने शेर से वादहवी लौटी क़तिल निगाहें उसकी ये कहती हैं दोस्तो आँखों से क़त्ल होता है ख़बर चलाए कौन। वसीक़ राजा कुरैशी ने पढ़ा,सबके हैं लव मिले हुए हर आँख़ खुदपरस्त ईसायिकों की लाश पे औँख़ बहाए कौन। हसन अंसारी ने कहा दिल में लगे जो दाग हैं उनको मिटाए कौन सर को यज़ीदे वक़्त के अंगे झुकाए कौन। सैफ़ुल इस्लाम ध्यैक़फ़ ने शेर पेश किया हैंसना हयात के लिए लाज़िम है दोस्ती दिल पर हो बार,ए.ग़म तो फिर मुस्कुराए कौन। तरही मुशायरा देर रात अदबी रंग में डूबा रहा और कामयाबी के साथ संपन्ना हुआ। श्रोताओं ने शायरों की प्रस्तुति पर भरपूर दाद दी।

न्यायालय के आदेश पर बैंक अधिकारियों पर एफआईआर

भारतमैत रिपोर्ट

बाराबंकी। न्यायालय के आदेश पर यूनियन बैंक ऑफ़ इंडिया की फतेहपुर शाखा के तत्कालीन शाखा प्रबंधक, कैशियर समेत तीन लोगों के खिलाफ कोतवाली फतेहपुर में धोखाधड़ी व जालसाजी का मुकदमा दर्ज किया गया है। यह कार्रवाई एक किसान द्वारा न्यायालय में प्रस्तुत प्रार्थना पत्र के आधार पर की गई है। न्यायालय ने पुलिस को मुकदमा दर्ज कर विवेचना करने के निर्देश दिए थे। मोहम्मदपुर खाला थाना क्षेत्र के पंडित पुरवा हरकमा निवासी किसानविजयनाथ (60) का यूनियन बैंक फतेहपुर शाखा में बचत खाता एवं किसान क्रेडिट कार्ड (केसीसी) खाता संचालित है। किसान का आरोप है कि बैंक अधिकारियों की मिलीभगत से उसके खाते से लूट लीफ़ चेक के जरिए फर्जी हस्ताक्षर कर नक़द भुगतान कर लिया गया, जबकि उसने न तो कोई चेक जारी किया और न ही स्वयं बैंक से रुपये निकाले।

पीड़ित के अनुसार 29 मई 2021 को उसके केसीसी खाते में 2.59 लाख रुपये जमा हुए थे। इसके बाद 23 जुलाई 2024 और 9 सितंबर 2024 को बैंक से हुए पुलिस अधीक्षक को प्रार्थना पत्र देकर अपहरण, मारपीट, जानमाल की धमकी जैसी गंभीर धाराओं में मुकदमा दर्ज कराते हुए जान-माल की सुरक्षा की मांग की।

इए पीड़ित को न्याय दिलाने के लिए अयोध्या सांसद अवधेश प्रसाद उसके आवास पहुंचे और पुलिस के उच्चाधिकारियों से बातचीत की।

» किसान के खाते से फर्जी हस्ताक्षर कर निकाले लाखों

नोटिस मिलने पर वह शाखा पहुंचा, जहां प्रार्थन में खाते को सही बताया गया। बाद में सूचना का अधिकार अधिनियम के तहत जानकारी मांगे जाने पर फर्जी हस्ताक्षरों के माध्यम से रकम निकाले जाने का खुलासा हुआ। किसान ने इस मामले की शिकायत बैंक के क्षेत्रीय कार्यालय अयोध्या सहित उच्चाधिकारियों से भी की, लेकिन कोई कार्रवाई नहीं हुई। उल्टे बैंक अधिकारियों ने धमकी व अपशब्द कहे। न्याय न मिलने पर पीड़ित ने पुलिस अधीक्षक और मुख्यमंत्री जनसुनवाई पोर्टल पर भी शिकायत दर्ज कराई। अंततः सक्षम न्यायालय की सलाह पर किसान ने मुख्य न्यायिक मजिस्ट्रेट (सीजेएम) न्यायालय में प्रार्थना पत्र देकर शाखा प्रबंधक, कैशियर और एक अज्ञात व्यक्ति के खिलाफ एफआईआर दर्ज कर निष्पक्ष जांच की मांग की। न्यायालय के आदेश पर पुलिस ने मुकदमा दर्ज कर जांच शुरू कर दी है।

करणी सेना के प्रदेश महामंत्री समेत 20 पर मुकदमा सपा कार्यकर्ता अपहरण-मारपीट मामले में बढ़ा एक्शन

» सोशल मीडिया पोस्ट से बढ़ा विवाद

भारतमैत रिपोर्ट

रामसनेहीघाट-बाराबंकी। पूर्व मंत्री स्व. राजा राजीव सिंह हड़हा की पुण्य तिथि पर आयोजित श्रद्धांजलि सभा में सपा नेता शिवपाल यादव के पैर छूने से जुड़े विवाद पर सोशल मीडिया में की गई पोस्ट अब गंभीर आसराधिक मामले में तब्दील हो गई है। सपा कार्यकर्ता के आरोप पर करणी सेना के प्रदेश महामंत्री अभिनव सिंह समेत 20 लोगों के खिलाफ अपहरण, मारपीट और जान से मारने की धमकी का मुकदमा रामसनेहीघाट कोतवाली में दर्ज किया गया है। यह कार्रवाई पुलिस अधीक्षक के आदेश पर की गई है। ग्राम जेठवनी निवासी सपा कार्यकर्ता सावन यादव पुत्र निर्मल कुमार ने आरोप लगाया कि 2 फरवरी 2026 को यह रामसनेहीघाट स्थित रवि धर्मकंठा पर बैठा था। तभी फ़ौज़ीनर कर (यूपी 41 एणल 0005) सहित दो अन्य फ़ौज़ीनर गाड़ियों से पहुंचे दंगों ने अचानक उस पर हमला कर दिया और लात-धूसों से

मारपीट शुरू कर दी। पीड़ित के अनुसार अभिनव सिंह निवासी बहेरला, नरेंद्र सिंह उर्फ सोनू निवासी तिवारीपुर, उदल सिंह निवासी भरहैराज, कौलेन्द्र सिंह निवासी दानपुर लकड़िया सहित अन्य लोगों ने उसे जबरन गाड़ी में डालकर अपहरण कर लिया। इसके बाद उसे रामसनेहीघाट बाईपास स्थित एक प्लांटिंग में ले जाया गया, जहां लाठी-डंडों से बेहमी से पीटा गया। आरोप है कि इस दौरान युवक के मुंह में बंदूक डालकर जान से मारने की धमकी दी। आरोपी उसे बेहोशी की हालत में वापस रवि धर्मकंठा पर छोड़कर फरार हो गए। होश में आने पर पीड़ित ने डायल 112 पर सूचना दी, जिसके बाद पुलिस उसे थाने ले गई। सावन यादव ने इसे राजनीतिक रेंजिश से जुड़ा मामला बताते

मदरसा बोर्ड परीक्षा शुरू

भारतमैत रिपोर्ट

बाराबंकी। उत्तर प्रदेश मदरसा शिक्षा परिषद की ओर से संचालित मुंशी व मौलवी (सेकेंडरी) तथा आल्लिम (सीनियर सेकेंडरी) परीक्षा वर्ष2026 सोमवार से जिले के पांच निर्धारित परीक्षा केंद्रों पर दो पालियों में प्रारंभ हो गई। पहले दिन परीक्षा शांतिपूर्ण एवं नकल-विहीन वातावरण में संपन्न कराई गई। पहली पाली में सेकेंडरी अरबी व सेकेंडरी फ़ारसी विषय की परीक्षा आयोजित हुई। इस पाली में पंजीकृत 1343 परीक्षार्थियों में से 1010 उपस्थित रहे, जबकि 333 परीक्षार्थियों ने परीक्षा नहीं दी। दूसरी पाली में सीनियर सेकेंडरी एवं सेकेंडरी अरबी विषय की परीक्षा हुई, जिसमें कुल 441 परीक्षार्थियों में से 359

उपस्थित पाए गए और 82 परीक्षार्थी अनुपस्थित रहे। इस प्रकार परीक्षा के पहले ही दिन कुल 416 छात्र-छात्राएं गैरहाज़िर रहे, जिसे लेकर शिक्षा विभाग में चिंता जताई जा रही है। पहली पाली के दौरान मदरसा निस्वा नूतन उलूम, जैदपुर केन्द्र पर खंड शिक्षा अधिकारी हरख अश्वनी प्रताप सिंह ने औचक निरीक्षण कर परीक्षा व्यवस्थाओं का जायजा लिया। जिला अल्पसंख्यक कल्याण अधिकारी संजय मिश्र एवं बक़र निरीक्षक श्रीकांत आजाद अपनी टीम के साथ विभिन्न केंद्रों का निरीक्षण करते रहे। निरीक्षण के दौरान डीएमओ ने परीक्षार्थियों से प्रश्न पूछकर उनकी तैयारी परखी और सुंदर लेखन वाले छात्रों की सराहना की।



‘राजामौली की ‘वाराणसी’ के लिए प्रियंका ने की काफी मेहनत’

बॉलीवुड एजेंसी

इंटरनेशनल स्टार बन चुकीं प्रियंका चोपड़ा एसएस राजामौली की फिल्म ‘वाराणसी’ से हिंदी सिनेमा में वापसी करने जा रही हैं। फिल्म की रिलीज में अभी एक साल से भी ज्यादा का समय बाकी है, इसके बावजूद फिल्म अभी से ही लगातार चर्चाओं में बनी हुई है। इसे हिंदी सिनेमा की सबसे महंगी फिल्म बताया जा रहा है। अब प्रियंका के पति निक जोनस ने भी फिल्म को लेकर अपनी उत्सुकता जाहिर की है। फिल्म की तारीफ करते हुए उन्होंने इसके प्रति प्रियंका चोपड़ा के लगन को सराहना की है। जैक सैंग शो में पहुंचे निक जोनस ने एक बार फिर प्रियंका चोपड़ा की जमकर तारीफ की है। ‘वाराणसी’ को लेकर प्रियंका के समर्पण की बात करते हुए निक ने कहा कि प्रियंका पिछले लगभग 14 महीनों से रुक-रुक कर शूटिंग कर रही हैं। यह एसएस राजामौली की एक बड़ी फिल्म है। यह शानदार होने वाली है। फिल्म को लेकर प्रियंका की मेहनत और उनका समर्पण काबिल-ए-तारीफ है। ‘वाराणसी’ के जरिए प्रियंका चोपड़ा हॉलीवुड के बाद अब फिर से हिंदी भारतीय सिनेमा में वापसी कर रही हैं। फिल्म में प्रियंका चोपड़ा के साथ महेश बाबू और पृथ्वीराज सुकुमारन भी प्रमुख भूमिकाओं में नजर आएंगे। फिल्म में महेश बाबू रुद्र की भूमिका में दिखेंगे। हालांकि, वो फिल्म में राम के अवतार में भी नजर आएंगे। वहीं पृथ्वीराज सुकुमारन फिल्म में खलनायक ‘कुंभा’ की भूमिका निभा रहे हैं। फिल्म को काफी बड़े स्तर पर बनाया जा रहा है।

पूजा हेगड़े को छोटे बच्चे से मिला कड़ा मुकाबला


बॉलीवुड एजेंसी

लोकेश कनगराज निर्देशित रजनीकांत स्टार फिल्म ‘कुली’ में पूजा हेगड़े ने आइटम सॉन्ग ‘मोनिका’ किया था। यह काफी चर्चित हुआ। हाल ही में इसी गाने को लेकर एक वीडियो वायरल हुआ, जिसमें पूजा हेगड़े को डांस के मामले में एक बच्चा कड़ी टक्कर दे रहा है। इस वीडियो पर सोशल मीडिया यूजर्स भी रिएक्शन दे रहे हैं। हाल ही में पूजा हेगड़े चेन्नई की सत्यभामा यूनिवर्सिटी में हुए एक कल्चरल इवेंट में पहुंचीं। इसी दौरान एक छोटा सा लड़का स्टेज पर आ गया और पूजा के साथ ‘मोनिका’ गाने पर डांस करने लगा। यह वीडियो सोशल मीडिया पर खूब वायरल हो रहा है। इस वीडियो पर कई यूजर्स कमेंट कर रहे हैं। वायरल वीडियो में एक बच्चा पूरे कॉन्फिडेंस के साथ स्टेज पर डांस करता नजर आ रहा है। जैसे ही बच्चा डांस स्टेप्स करता है, तो उसे देखकर पूजा हेगड़े भी हैरान रह जाती हैं। कई बार तो पूजा खुद उस बच्चे के स्टेप्स फॉलो करती नजर आती हैं। बता दें कि फिल्म ‘कुली’ में भी एक्टर शोबिन साहिर ने पूजा हेगड़े के साथ कमाल का डांस किया था, उन्हीं डांस स्टेप्स को वायरल वीडियो वाले बच्चे ने स्टेज पर किया। सोशल मीडिया पर पूजा हेगड़े वाले वायरल वीडियो पर कई यूजर्स रिएक्शन दे रहे हैं। वह उस बच्चे की खूब तारीफ कर रहे हैं। एक यूजर ने लिखा, ‘लड़का चमक गया, पूजा चौंक गई।’ एक यूजर ने लिखा, ‘इसके पास सिलेब्रिटी से ज्यादा अच्छे मूव्स हैं।’ अन्य यूजर ने कमेंट किया, ‘इतनी छोटी उम्र में ऐसा कॉन्फिडेंस, गजब है।’ एक यूजर ने तारीफ करते हुए लिखा, ‘क्या एनर्जी है, इसने सबको ओवरशेडो कर दिया।’

गोविंदा ने बेटे के करियर को सपोर्ट नहीं किया?

बॉलीवुड एजेंसी

गोविंदा इन दिनों अपनी पर्सनल लाइफ को लेकर चर्चा में हैं। हाल ही में उन्होंने उन आरोपों पर प्रतिक्रिया दी, जिनमें कहा गया था कि उन्होंने अपने बेटे के करियर को सपोर्ट नहीं किया। इस पर गोविंदा ने कहा, मैं फिल्मी और रिश्तों में नाकामयाब रहा हूं, बहुत से बातचीत में गोविंदा ने कहा, मैंने अपनी फैमिली के लिए राजनीति छोड़ दी थी, क्योंकि मैं नहीं चाहता था कि मेरे किसी भी ट्रेष का असर मेरी फैमिली की ज़िंदगी पर पड़े, खासकर मेरे बच्चों पर। मैं सिर्फ अपने बच्चों के लिए बाहर आया था। मैंने साजिद नाडियाडवाला से मेरे बेटे को गाइड करने के लिए कहा था। साजिद ने यशवर्धन को फिल्म मैकिंग के अलग-अलग पहलू सिखाने में मदद भी की। मुझसे ज्यादा कुछ नहीं पूछ गया। घर में ऐसा माहौल था कि मैं फिल्मी और रिश्तों में नाकामयाब हूं। एक्स्ट्रा मैरिटल अफेयर के आरोपों पर गोविंदा ने प्रतिक्रिया देते हुए कहा, जो लोग मुझ पर प्यार के मामलों को लेकर आरोप लगा रहे हैं, वे गलत हैं। यह कभी ठीक से काम नहीं किया। मैंने चार सुपरस्टार्स और मिस यूनिवर्स रहीं एक्ट्रेसस के साथ काम किया है, लेकिन मैंने कभी गलत नजर से किसी की ओर नहीं देखा। मेरी कोई भी हीरोइन यह नहीं कह सकती कि मैंने उसे परेशान किया हो या किसी के लिए अपशब्द कहे हों। गोविंदा ने कहा कि वह अपने करियर में साथ काम करने वाले सभी कलाकारों के आभारी हैं। उन्होंने कहा, मैं सभी आर्टिस्ट्स और हीरोइन्स का धन्यवाद करता हूं।



अरुणा ईरानी ने महमूद के साथ रिश्ते पर किया खुलासा

बॉलीवुड एजेंसी

अरुणा ईरानी भारतीय सिनेमा की सबसे चर्चित एक्ट्रेसस में से एक हैं। अपने करियर में 500 से ज्यादा फिल्मों में काम कर चुकी हैं। अरुणा प्रोफेशनल लाइफ के अलावा अपनी पर्सनल लाइफ को लेकर भी काफी चर्चा में रहती हैं। हाल ही में उन्होंने महमूद के साथ अपने रिश्ते पर खुलकर बात की। हाल ही में जूम को दिए एक इंटरव्यू में अरुणा ईरानी ने फिल्मों में काम करने का मौका देने के लिए महमूद को श्रेय दिया। उन्होंने कहा कि उनका रिश्ता एक तरह के एहसान और मजबूरी के भाव से बना था। उन्होंने कहा, महमूद जी ने मुझे सबसे पहले काम दिया। हमारा रिश्ता एक तरह के एहसान और मजबूरी के भाव से बना, और यही वजह थी कि यह हुआ। बाद में महमूद जी अपने अन्य प्रोजेक्ट्स में चले गए और मैं अलग शोज में बिजी हो गई। तभी मुझे ऐसा लगने लगा कि वह मेरा खुले तौर पर फायदा उठा रहे थे। मैंने जो किया, वह मजबूरी और ज़रूरत की वजह से किया, इसलिए मैं उन्हें अकेले दोषी नहीं ठहराना चाहती। मैं भी इसका समर्थन करती रही। बाद में फिर यह रिश्ता खत्म हो गया। इसी इंटरव्यू में अरुणा ईरानी ने महमूद से अपने विवाह को लेकर लंबे समय से चली आ रही अफवाहों पर भी प्रतिक्रिया दी। अरुणा ने कहा, उन्होंने कहा था कि वह मुझसे शादी करेंगे, लेकिन ऐसा नहीं हुआ।

तेज प्रताप यादव ने बढ़ाए राजपाल यादव की मदद को हाथ

बॉलीवुड एजेंसी

इन दिनों एक चेक बाउंस मामले में बॉलीवुड एक्टर राजपाल यादव तिहाड़ जेल में सजा काट रहे हैं। इसी बीच सोनू सूद ने मदद का हाथ बढ़ाया। अब राजनेता तेज प्रताप यादव भी राजपाल यादव की मदद के लिए आगे आए हैं। बीते गुरुवार को अभिनेता राजपाल यादव ने एक चेक बाउंस मामले में तिहाड़ जेल में आत्मसमर्पण किया। उन्होंने बताया कि उनके पास पैसे नहीं हैं। साथ ही राजपाल यादव ने कहा कि इस मुश्किल घड़ी में कोई उनका साथ नहीं दे रहा है। लेकिन अब कई लोगा अभिनेता की मदद के लिए आगे आ रहे हैं। सोनू सूद के बाद जनशक्ति जनता दल के राष्ट्रीय अध्यक्ष और लालू प्रसाद यादव के बेटे तेज प्रताप ने भी मदद का हाथ बढ़ाया है। तेज प्रताप यादव ने ट्वीट करते हुए लिखा, ‘मुझे अभी मेरे बड़े भाई राव इंद्रजीत यादव जी की पोस्ट के माध्यम से माननीय राजपाल यादव जी के परिवार की पीड़ा के विषय में जानकारी प्राप्त हुई। इस अत्यंत कठिन समय में मैं और मेरा पूरा जन शक्ति जनता दल परिवार, उनके शोकाकुल परिवार के साथ पूरी संवेदना और मजबूती से खड़ा है। मानवीय करुणा और सहयोग की भावना से मैं ग्यारह लाख रुपये की आर्थिक सहायता उनके परिवार को प्रदान कर रहा हूं। मुझे अभी मेरे बड़े भाई राव इंद्रजीत यादव जी की पोस्ट के माध्यम से माननीय राजपाल यादव जी के परिवार की पीड़ा के विषय में जानकारी प्राप्त हुई। सोनू सूद ने भी मंगलवार को सोशल मीडिया पर एक पोस्ट साझा कर राजपाल यादव को एक फिल्म ऑफर की।



हमलावरों के निशाने पर थे निर्देशक, मैकेनिक बनकर लॉरेंस गैंग के लिए काम करता था आरोपी आसाराम फसाले

बॉलीवुड एजेंसी

फिल्म निर्देशक रोहित शेट्टी के मुंबई स्थित घर के बाहर 31 जनवरी को पांच राउंड फायरिंग की घटना सामने आई थी, जिसके बाद से मुंबई क्राइम ब्रांच इस मामले की जांच में जुटी हुई है। जांच के दौरान यह खुलासा हुआ है कि इस फायरिंग में रोहित शेट्टी ही हमलावरों का मुख टारगेट थे। इस मामले में पुलिस ने 5 फरवरी को आरोपी आसाराम फसाले को गिरफ्तार किया था। पुलिस जांच के मुताबिक, आसाराम फसाले पिछले चार वर्षों से गैरज मैकेनिक के तौर पर काम कर रहा था और लॉरेंस गैंग से जुड़ा हुआ था। वह गैंग के मास्टरमाइंड शुभम लोंकर के निर्देश पर हथियारों की सप्लाई करता था। इस केस में पहले से गिरफ्तार चार आरोपियों में से आसाराम फसाले को सीधी पहचान स्वीकृत सफट से

थी, जो शुभम लोंकर के जरिए कराई गई थी। बताया जा रहा है कि लोंकर के निर्देश पर फसाले ने ही सफट को हथियार मुहैया कराए थे, जिन्हें बाद में एक अज्ञात शूटर तक पहुंचाया गया। इन्हीं हथियारों का इस्तेमाल फायरिंग की घटना में किया गया। क्राइम ब्रांच को यह भी जानकारी मिली है कि आसाराम के गैंग से जुड़े होने की भनक उसके कुछ करीबी लोगों की थी। हालांकि, वे लोग कौन हैं और क्या उनका भी लॉरेंस गैंग से कोई सीधा कनेक्शन है, इस एंगल से पुलिस अब जांच कर रही है। इसके अलावा पुलिस यह भी जांच कर रही है कि इस वारदात के लिए आसाराम ने हथियार कहां से हासिल किए थे और इसके बदले उसे कितनी रकम मिली थी। इस एंगल से भी पुलिस टीम लगातार जांच में जुटी हुई है। 31 जनवरी की रात करीब 12.45 बजे मुंबई के जुहू



इलाके में स्थित फिल्म निर्देशक रोहित शेट्टी के घर के बाहर फायरिंग की घटना हुई थी। पुलिस के मुताबिक, इस दौरान कम से कम पांच राउंड फायरिंग की गई, जिनमें से एक गोली इमारत में बने जिम के शोरे से जा टकराई थी। वहीं, इंडिया टुडे ने अपनी रिपोर्ट में स्क्रीनशॉट शेयर कर दावा किया गया था कि इस हमले की जिम्मेदारी लॉरेंस गैंग ने ली है। यह

दखल ना दे, लेकिन इसको समझ में नहीं आया। इसको ये छोटा सा ट्रेलर दिया है। अगर इसने आगे फिर हमारी बात नहीं समझी और हमारी बात नहीं मानी, तो अब घर के बाहर नहीं, अंदर इसके बेडरूम में गोली चलेगी, इसकी छाती पर। इसी पोस्ट में आगे लिखा था, और आगे बॉलीवुड को चेतावनी है कि टाइम रहते सुघर जाओ, नहीं तो बहुत बुरा हाल होगा। तुम्हारा बाबा सिद्दीकी से भी बुरा हाल करेंगे। हमने जिन-जिन लोगों को फोन कर रखा है, या तो टाइम रहते लाइन पर आ जाओ, वरना छिपने के लिए जगह कम पड़ जाएगी। और जितने भी हमारे दुश्मन हैं, तैयार रहो, जल्दी ही मुलाकात होगी तुमसे। नोट- एक ही था, एक ही है और एक ही रहेगा लॉरेंस बिश्नोई गैंग। शुभम लोंकर लॉरेंस गैंग का एक प्रमुख की ऑपरेटिव माना जाता है। शुभम एनसीपी नेता बाबा सिद्दीकी

की हत्या (अक्टूबर 2024) का मुख्य संदिग्ध और साजिशकर्ता है। उसने फेसबुक पर उस हत्या की जिम्मेदारी भी ली थी। वहीं, आरजू बिश्नोई को गैंग का एक सक्रिय सदस्य बताया जा रहा है, जो सोशल मीडिया और धमकियाँ के जरिए गैंग की गतिविधियों को संचालित करने में मदद करता है। इस मामले में मुंबई पुलिस ने पहले चार आरोपियों को गिरफ्तार किया था। उनकी पहचान आदित्य ज्ञानेश्वर गायकवाड़ (19), सिद्धार्थ दीपक येनुपुरे (20), समर्थ शिवशरण पोमाजी (18) और स्वप्निल बड्डू सफट (23) के रूप में हुई थी। सभी आरोपियों के खिलाफ धारा 109 और 61(2) के साथ सख्त अधिनियम की धारा 3 और 25 और भारतीय न्याय संहिता की धारा 37(1), 37(2) और 135 के तहत मामला दर्ज कर उन्हें 5 फरवरी तक पुलिस हिरासत में भेजा गया था।

